

# ЧЫРВОНАЯ БЕЛАРУСЬ

ЦАНА  
15  
КАП.

N 10



Будуем сельска-гаспадарчую выстаўку.





## ПРЫМАЕЦЦА ПАДПІСКА на 1930 год

НА ШТОМЕСЯЧНУЮ ПОЛІТЫЧНУЮ,  
ПЭДОЛЁГА-ПЭДАГОГІЧНУЮ  
і ПОЛІТЫКА-АСЬВЕТНУЮ ЧАСОПІСЬ

# КОМУНІСТЫЧНАЕ Выхаваньне

ЧАСОПІСЬ  
КОМУНІСТЫЧНАЕ Выхаваньне

вядзе ваяўнічую барацьбу за комуністычнае выхаваньне працоўных мас, жыва адлюстравляе на ўсе політычныя, пэдалёга-пэдагогічныя, політасьветныя праблемы дню.

ЧАСОПІСЬ  
КОМУНІСТЫЧНАЕ Выхаваньне

зьявіцца лепшым памочнікам у рабоце настаўніка, політасьветніка, дашкольніцы.

ЧАСОПІСЬ  
КОМУНІСТЫЧНАЕ Выхаваньне

выходзіць пры ўдзеле лепшых марксыцкіх сл як Беларусі, так і іншых Саюзных Рэспублік.

## УМОВЫ ПАДПІСКІ на 1930 год

На 1 год (12 нумароў) . . . . . 8 руб. —  
„ паўгода (6 нумароў) . . . . . 4 руб. 50 к.  
„ 3 м-цы (3 нумары) . . . . . 2 руб. 30 к.  
Кошт асобнага нумару . . . . . — 80 к.

**СКІДКА 25%** подлуг агалошанай цаны даецца настаўнікам школ, хатнікам і інш., якія выпісваюць часопісь за свой кошт на цэлы год. РАЁННЫМ УСТАНОВАМ (РАІІНСПЭКЦЫЯ, МЯСЦКОМ)  
**СКІДКА 25%** У ТЫМ ВЫПАДКУ, КАЛІ ЯНЫ ПАДПІШУЦЦА НЯ МЕНШ, ЯК НА 50 ЭКЗЭМПЛЯРАУ НА ЦЭЛЫ ГОД.

## ПАДПІСКА ПРЫМАЕЦЦА РЭДАКЦЫІ:

Менск, Пляц Волі 23/2, а таксама поштай і аддзяленьнямі Бел. Дз. Выд.



605


# Чырвоная Беларусь

Пролетары ўсіх краін, алучайцеся!

25 МАЯ 1930

№ 10

АДРАС РЕДАКЦЫІ:  
МЕНСК, САВЕЦКАЯ, 79,  
Тэл. 7-41



ПРОЕКТ ПОМНИКА  
ЎЛАДЗІМЕРУ ІЛЬІЧУ  
♦ ЛЕЊІНУ ♦

Каля проекту—аўтар яго,—  
СКУЛЬПТАР А. ГРУБЭ





# Трыкотажнікі :::: Нарыс Г. РОЙЗМАНА

Фотa УЛ. СЕМЯНЯКІ

**Ц**ІКАВІЦЕСЯ як робяцца панчошкі? Дык мы пачнем спачатку.—Член праўлення арцелі ўзяў ключ, адчыніў каморку і прапусціў нас наперад.—Вы бачыце сыравіну ў пукох. У нас кулягае тара, сыравіна ідзе ў скрынках, і гэта на шмат даражэй.



— Я шэсцьдзесят год хадзіў у сiнагогу

На пукох, на самым версе стаіць вялізная драўляная калода, з боку якое прымацована калёса з шурпатам тронкам. З паліцы, з клубкоў пражы, член праўлення выявае верацяно, як затычку з бутэлькі. Ён рапсускае верацяно, як парасон, устаўляе ў калоду, надзяе на стрыжань драўляную шпульку і я пазнаю дапагонае ручное матавіла.

— Наш архіў, — кажа ён. — Яно матае пражу і вымотвае кішкі! Месяц, як мы працуем на шпульных машынах!

У суседнім пакоі матальныя машыны, савецкія і замежныя. Нітка намотаная на крыльаванды ідзе праз кручкі і ножкі, праз ніткаводнік на шпулі. Машыны працуюць электрычнасцю.

Круглы размеркавальнік падмаецца і апушчаецца, прымушаючы роўна класіцца нітку. За другою машынаю—сівабароды старык працуе адзін на васьмі шпулях, і я дзіўлюся яго рухавасці. Старык раней працаваў шахцёрам у Польшчы, пасля ўпек, тры гадзіны службы на бойні, а цяпер на слабасці здароўя—у арцелі. Яшчэ за адзіну машыну—дзяўчына, таксама ўцякачка з Польшчы, і яе жыццё, як дзёвяс кроплі вады, падобна да сотні іншых жыццяў.

— Я жыла ў Беластоку. За апошнія два гады здарылася вялізнае беспрацоўе. Я перабегла мяжу. Там асталася маці і сястра...

Я ўспамінаю нашых маскоўскіх дам, што мараць аб замежжы, аб шаўковых панчохах і парфуме Коці.

— Тут цяжкая работа!—кажу я дзяўчыне.—Вы, мабыць, шкадуеце Польшчы?

— Ой, ой!—ускрыквае яна, прыціснуўшы да грудзей рукі.—Каб я так бачыла свае вочы, як я шкадую!

Матальніцы прыносяць шпулі на вагу, пражу важацца і адтуль ідзе ў вязальню. Але вязальня ў другім памяшканні, на другой вуліцы, і член праўлення вядзе нас у пакойчык, які мае гучную назву: оверлачная. Дзесяць "оверлакаў" бліскавіцы металічнымі пальцамі, на іх ідзе істужка з вязальні, якая раз-

рэзваецца на калошкі і—тады пачынаецца нараджэнне панчошкі. Панчоха нараджаецца—правым бокам, але пецель-машына—ляўша і дзеля гэтага панчошу выварочваюць, каб пусціць у пятлёўку. У гэтым пакоі сярод франтаватых оверлакоў за вялікаю швальнаю машынаю сядзіць жанчына. Машына і жанчына пражылі добрага паўвека з хвосцікам. Жанчына пасівела, машына заіржавела, але і яны спатрэбіліся арцелі: калі пражу кепская, дык лепш праточваць шво на швальнай машыне. А сапраўды—пража дрэнная. Пра гэта гавораць рэпрэзінцы (гэта тыя, што зачыроўваюць дзіркі на панчохах); на гэта скардзяцца оверлачніцы, у якіх нітка (муля) часта раздвойваецца, ад чаго і даводзіцца распушчаць панчошу; пра гэта заўважаюць прыёмшчыцы, просячы, каго трэба, працягнуць у газеце. (Больш за ўсё скардзяцца рэпрэзінцы: яны арганізавалі колектыў, дзеляць усю зарплату роўна між сабою, а зарплата падае, бо з-за дрэннае пражы ў панчохах шмат дзірак).

Мы выходзім з кітлавачнае, дзе мала паветра, шмат пылу і пухынак пражы, што ляжыць сьняжынкамі на падлогу. Мы выходзім і на парозе сустракаемся з старыком. Ён нісе на руках доўгія скруткі, дзівіцца, што бачыць незнамага чалавека, і раптам словы, як арэхі, прарваўшы мяшок, сыплюцца з яго роту.

— Я шэсцьдзесят год хадзіў у сiнагогу. Зарэжце мяне, — я не пайду і ў шабэс працаваць!—Ён кінуў на падлогу скруткі і моцна схпіўся за крысу майго піджака.—Я вас пытаюся, так робяць і са старым чалавекам?

Член праўлення перабівае яго: "усе арцелі пераведзены на бесьперанікку, нікому няма справы ні да суботы, ні да нядзелі". Старык хоча адказаць, падмае скруткі, адносіць іх з рухавасцю юнака і бяжыць за памі ўслед. Калі мы прыходзім у вязальню, старык ужо стаіць пры варштаце, і я бачу, што суседзі, такія-ж сівабародыя, ім загітаваны.

Круглая панчошна-вязальная машына рухаецца ручкаю, але гэта вельмі марудна, і саматужнікі ўдасканалілі машыну: прырабілі да ручкі шасцёрні, абвясалі іх вэльсепэдным ланцужком і пабольшылі ў шмат разоў вытворчасць машыны. Хоць і тут дрэнная пражу дае сабе знаць—муля раздвойваецца, рвецца, работніцы даводзіцца спыняць машыну, распушчаць на цільдры панчошу, і гэтым значна зніжаць сваю штодзённую выработку. Некалькі жанок працуюць на гумоватых машынах, робяць так званую "гумку" для шкарпэтак. Адна з жанчын—старая. Я нахіляюся да яе, каб запытацца ў яе, у бывалешняе швачкі, пра штомесячны заробак, але ў гэты час старыкі зрываюцца з мясцоў. Яны цягнуць мяне да дошкі, дзе прыбіта аб'ява з вымоваю за няяўку на работу ў суботу, яны крычаць і тыкаюць пальцамі ў свае прозьвішчы. Член праўлення падбягае да варштатаў, каля якіх стаюць старыкі, ляпае рукою па дошцы:

— Я вас пытаюся: на якіх машынах вы працуеце?—крычыць ён старыкам, і яны паварочваюцца да яго тварам.—На дзіцячых машынах вы працуеце! Вы чуеце, на машынах для малых дзяцей!—і голасам, што ня трымае пярэчак, дадае:—Вы-ж самі давалі голас за дзёвяс змены і бесьперанікку!



Калі мы прыходзім у вязальню, стары ўжо стаіць пры варштаце



На секунду ў памяшканні чуець толькі лопат машыны. Ста рука, пакінушы круціць ручку машыны, устае і гаворыць:

— Майму мужу шэсьцьдзесят два! Ён хоча працаваць па бесперапынцы!

Фармовачная — на Школьнай вуліцы. Памяшканьне па цеснае горшкіе за кітлэвачную і вязальную разам. Нават дзіва, якім чынам гэтулькі людзей і прадметаў змясцілася ў трох пакойчыках. Да фармовачных панчоха пайшла ў фарбавальні (і калі-ж мы да яе дойдзем). У фармовачні яна сушыцца, сартуецца і надзяецца на спецыяльныя драўляныя формы, каб з форм папасці над ціск. Панчохі кладуцца пад ціск між кардонам, на кардон накладваюцца жалезныя лісты, а на лісты гарачыя чугунныя пліты. Яны выконваюць абавязак цяжкіх прасоў. Пліты нагрэтыя ў вялізнай печы-сушыльцы; адурлівая гарачыня ўдарвае ў твар маладым саматужнікам, але яны спакойна зашпурбоўваюць ціск і запіскаюць кардон да канца. Прававальнікі працуюць брыгадаю. У іхняй рабоце адчуваецца вялікая спрытнасьць, а ў руках — рытм. Пасля прававання панчохі падлічваюцца, сартуюцца і ідуць у пакавальню. Гэта толькі так гаворыцца „пакавальня“, а на самай справе за даўгім сталом стаіць адзін чорнабароды яўрэй, абложвае панчохі ярлыком і кладзе ў скрынкі. Нумары панчоха ён піша рукою, пальцы ягоныя выкваданы ў атрамант. На сталі ляжыць штэмпель з нумарамі, але ўпакоўнік любіць лепш піра, як штэмпель.

Выпадкова ў фармовачную зайшоў загадчык красільні, член праўлення перадаў мяне яму і мы пайшлі на Савецкую. Каб Дантэ спусьціўся ў красільню панчошнікаў, бязумоўна ён палічыў-бы яе за адзін з колаў пекла. У цёмным халодным пакоі поўна густое пары, са столі падаюць буйныя кроплі, на палозе ад фарбы багучу ў рышток сінія, чырвоныя і зялёныя ручайкі. Направа — кацёл, пад катлом агонь, у катле распущана фарба і плячэсты хлапец, як чорт грэшнікаў, варочае ў катле панчохі. З катла панчохі ідуць у ванну, мыюцца ў халоднай вадзе, вышскаюцца ў цэнтрафузе, і вяжуцца ў пукі. Ні на вод-

ным рабочым няма халата, на некаторых — гумовыя хвартукі. Я шукаю вачыма вентыляцыі — яе таксама няма. Стараючыся не звальніцца ў возера фарбы, я праходзіў па дошках укладоўку. Кладоўнік, па горла ўтоплены ў панчохах, усміхаецца:

— Я замураваны работнік, — кажа ён ні то скардзячыся, ні то іронізуючы. — Усё без мяне спыніцца. Я ня ведаю што такое дзень адпачынку.

У фарбавальні ўсе работнікі — яўрэі.

Адзін старэйшы майстар — спецыяліст па фарбавальнай справе, Рамінеў — расіец, маскоўскі. Я выходжу з Раміневым з памяшкання, ён закурвае папяросу, ківаю галавою на фарбавальню, і вочы яго сьмяюцца.

— Мініатура! — наругаючыся кажа ён на фарбавальню.

Але ў гэтых умовах фарбавальня прапушчае ў дзень 400 тузін панчоха, 20 пудоў прадзіва, кожны пук вагою ў 4½ кіле. Я пытаюся ў Рамінева пра працездальнасьць яўрэяў-фарбавальнікаў, ён дзьме на аганек папяросы і залаты бісер сыплецца на яго згладаную фарбаю руку.

— Я ў Маскве таксама працаваў з яўрэямі. — Гаворыць ён. — Усе — людзі. Вось шоўк фарбіць. А што яўрэі — пра гэта гутаркі няма. Усе працуюць. Адзін пачырэйшы, другі крыху горш.

Ён вядзе мяне на вышкі, у пакавальню, падобную да маленькае галубятні. Ён гаворыць пра будучую пабудову фарбавальні, сродкі, якія арцель атрымае як зьліццё з багатаю арцелью „Ментрыкатаж“.

Ідучы да хаты, каля хлява я сустракаюся з яўрэем, які нясе на руках дровы. Гэты былы гаспадарык — саматужнік, ён міргае мне і пытаецца:


— Ну, як спадбалася?

Я паціскаю плячма, ён мацней абхопвае дровы і гаворыць далей:

— Я раней таксама працаваў па гэтай справе. Дык я фарбаваў у катле, паласкаў у рэчцы, а сушыў на вяроўцы.

— Дазвольце! — перапыняю я яго, —

па вашаму гэтая фарбавальня — крок нанерад? — Гэтая фарбавальня! — ускрыквае ён, натхнёна паказваючы на яе паленам. — Прабачце, гэтая фарбавальня ўжо цэлая фабрыка.



Круглая машына рухаецца ручкаю, але гэта вельмі марудна



— Майму мужу шэсьцьдзесят два! Ён хоча працаваць па бесперапынцы





# БАЯВАЯ ЗБРОЯ БАЛЬШАВІЗМУ

НАРЫС Б. КЛІМЧУКА

ДРУК заўсёды быў баявой зброяй бальшавізму. Пры дапамозе друку, свайго „колектыўнага агітатора, пропагандыста і організатора“ (Ленін), бальшавіцкая партыя арганізавала масы працоўных для таго, каб скінуць абшарнікаў і капіталістых, для разгрому армій контррэвалюцыі, для перамогі страшэннай гаспадарчай разрухі.

Пры дапамозе друку, свайго „самай вострай і самай моцнай зброі“ (Ленін), бальшавіцкая партыя „кожны дзень, кожную газэту гаворыць з рабочай класай“ (Ленін) і бядыцка-серад-няцкімі масамі вёскі, згуртоўвае іх вакол свайго генэральнай лініі, мобілізуе іх энэргію і творчую ініцыятыву на будаўніцтва сацыялізму, разгортвае пролетарскую самакрытыку, ачышчае свае рады ад опартуністычнай погані, пераможна змагаецца за перамогу, за сацыялізм, за калектывізацыю, за сусветную пролетарскую рэвалюцыю.

Вось чаму трэба гарача вітаць спробу габінэту журналістыкі пры камуністычным універсітэце Беларусі наладзіць выстаўку друку, якая паказала-б усю магутнасць і сілу друкаванага слова, як зброю бальшавіцкай партыі. Маруднай і ўпартай працай габінэт журналістыкі здолеў сабраць 2600 розных газет, розных эпох і розных напрамкаў.

2600 газет! — гэта не малая колькасць. Усё гэта сыстэматы-завань; разьнёсць па асобных разьдзелах, належным чынам паказаць гледачу, — бязумоўна вымагае багата сіл, часу і энэргіі, а таксама сродкаў. Відаць, што ўсё гэта бракавала ў арганізатараў выстаўкі, што вельмі адбілася на яе характары і выніках. Але ня будзем сьпашаіцца.

Выстаўка мае каля 20 розных аддзелаў. Першы пакой выстаўкі, які цалкам прысьвечаны бальшавіцкаму друку, пры ўсіх сваіх недахопах зьдзіўляе гледача пеліччам і колькасьцю экспанатаў, — газет, якія нібы пераможным маршам праходзяць пералачыма ад „Іскры“ да сьвежага нумару „Правда“ за май месяц 1930 году.

Цярпісты і слаўны шлях налага друку. Скрозь усе загароды і перашкоды, скрозь даўгі рад драцяных загарод, наш друк, пад кіраўніцтвам слаўнай камуністычнай партыі, пракладаў шлях да працоўных мас, будзіў іх рэвалюцыйную энэргію, клікаў да рэвалюцыі, арганізоўваў яе, — а пасля заваяў улады з непераможнай энэргіяй змагаўся за сацыялістычнае будаўніцтва, за абарону гэтага будаўніцтва ад нападу імперыялістых. Шлях нашага друку — шлях рэвалюцыі. Рост друку, яго гісторыя зьяўляецца яскравым дакументам разьвіцця рэвалюцыйнага руху.

Вось аддзел падпольнага бальшавіцкага друку. Шлях ад „Іскры“ да эпохі „Звезды“ і „Правды“. Шлях да першай бальшавіцкай легальнай штодзённай газеты, за якой сталі „дзсяткі і сотні тысяч рабочых, якія сваімі капеечнымі зборамі перамаглі і ўшэк нарызму і конкурэнцыю дробнабуржуазных здраднікаў сацыялізму — меншавікоў“ (Ленін). Як далёка мы адышлі ад таго часу, калі Ленін вылічваў рост уплыву бальшавіцкай партыі па колькасьці капеек, якія паступалі ў жалезны фонд „Правды“! Шлях „Праўды“, гэта шлях кожнай сапраўды рэвалюцыйнай газеты, і па гэтым шляху зараз ідуць газеты нашых братэрскіх камуністычных партый, „Ротэ Фанэ“ у Нямеччыне, „Юманітэ“ ва Францыі, „Дэйлі Уоркер“ у Англіі і рад іншых. Сапраўды бальшавіцкая газета можа існаваць толькі ў шчыльнай сувязі, і пры актыўнай дапамозе шырокіх рабочых мас; не газета для рабочых, а газета самых рабочых, — гэтак была бальшавіцкая „Правда“. І хоць на выстаўцы цэнтральны бальшавіцкі друк раскінуты па розных кутках, усё-ж сіла, важнасць і значэньне бальшавіцкага друку знайшлі тут больш-менш поўны адбітак. Аддзел, які ніякай назвы ня мае. Па думцы арганізатараў, ён

павінен паказаць газету ў эпоху ваеннага камунізму і аднаўленчага перыяду: жоўтыя, чырвоныя, зялёныя, картонныя газеты, рэдка калі белы ліст убачыш. Гэтая сыцяна газет па надворнаму выгляду свайму лепш за ўсё паказвае гаспадарчы стан савецкіх рэспублік тае пары. Ня было белае газэтнае паперы, друкавалі на пакавальнай паперы, але выпускалі дзсяткі мільёнаў газет для таго, каб ідзі камунізму разьнёсць па самых глухіх кутках краіны, каб будзіць масы да змаганьня, да перамогі, да будаўніцтва.

Дзе толькі не выдаваліся газеты? Паўсюды, дзе была хоць самая дробная магчымасьць — друкавалася газета. Ды не адна толькі. Знішчаны, спалены белапалыякі Барысаў выдаваў аж чатыры штодзённыя газеты. Партком для гораду і для вёскі —

2 газеты, выканком сваю газету, профбюро сваю газету. І гэтак амаль у кожным горадзе дзе голкі была друкарская машына. Маса прагавіта накідалася на газеты, да дзюрэк зачытваў іх, іо вялікая была моц бальшавіцкага друкаванага слова.

І хоць ніякай сыстэмы ў гэтым аддзеле выстаўкі няма, хоць ніякага мастацкага аздабленьня і аформленьня тут ня прыладзена, хоць бязумоўна-можна было прыдаць яму больш прынабны выгляд, усё-ж гэты аддзел дасягае свайго мэты — даволі поўна паказвае тую эпоху.

Друк РСФСР, УССР, ЗСФСР, друк наменшасяй РСФСР і УССР ужо нашай эпохі, эпохі эканструкцыі, эпохі новага бурлівага жыцця, эпохі барацьбы за выкананьне плянаў сацыялістычнага будаўніцтва. У гэтую эпоху асабліва вырасла аграмадная арганізуюча-выхаваўчая роля друку. Аграмадна вырасла значэньне друку, як важнейшага рашаючага сродка штодзённай сувязі партыі з рабочай класай, з шырачыннымі масамі працоўных гораду і вёскі. Нявымернае значэньне друку, як важнейшага зброі за генэральную лінію партыі. Вялікая адказнасць, якая падае на наш друк. І ад нашага друку патрабуюцца падвойная бальшавіцкая выразнасць і падвойная бальшавіцкая няпрымасць.

Падыходзячы з гэтым меркам да друку, мы, бязумоўна, на выстаўцы друку рэканструкцыйнай эпохі ніякага адказу не знаходзім на запытаньне, як друк выконвае гэтую сваю ролю. Глядач бачыць цэлую сыцяну загаловаў газет, дзсяткі, сотні газет, але па аднаму загалову, бязумоўна, цяжка судзіць аб тым, як газета выконвае сваю ролю.

Некалькі думак, перад тым, як скончыць агляд гэтых аддзелаў. Ці патрэбна нам, у нашу эпоху, так арганізаваць выстаўку? Праўда, выстаўка робіць вялікае ўражаньне гледача колькасьцю, веліччам бальшавіцкага друку, паказвае рост нашага друку, але ці паказвае яна (выстаўка) характар нашага друку, чым ён адзначаецца ад буржуазнага друку, як наш друк арганізоўвае і выхоўвае масы? На жаль, мы гэтага ня бачым. Тут ёсьць так званыя „об’ектыўныя“ прычыны: малое памяшканьне, брак часу і сродкаў. Але ўсё-ж мо і тут лепей было помніць ланініскі лёзунг „лепш менш ды лепей“, ці лепей было паказаць якасьць — характар друку, замест таго, каб зьдзіўляць колькасьцю. Як кажуць, вока шмат чаго бачыць на выстаўцы, але розум мала чаго атрымлівае. Ці ня было-б больш карысна, каб наадварот было.

Гэта не абстрактныя думкі на будучыню. Праз два месяцы адчыніцца Ўсебеларуская выстаўка прамысловасьці і гаспадаркі. Наш друк будзе там шырока прадстаўлены. Трэба абавязкова выкарыстаць практыку і памылкі выстаўкі Камуністычнага Унівэрсытэту, каб унікнуць іх на Ўсебеларускай выстаўцы.

Сабраць друк усяго Саюзу надзвычайна цяжка. Лягчэй сабраць друк БССР, паколькі ўсе экспанаты можна знайсці ў Менску. Здавалася-б, што лягчэй за ўсё было аформіць гэты аддзел





На жаль, друк БССР прадстаўлены на выстаўцы вельмі бедна і вельмі слаба. Шмат газет не хапае, іх зусім няма. Не хапае шмат газет з эпохі ваеннага камунізму, не хапае шмат камсамольскіх акруговых газет і часопісаў. Захапіўшыся агульнай колькасцю, арганізатары не звярнулі ўвагу на тое, што выстаўка ладзіцца ў БССР і што галоўная мэта—паказаць наш беларускі партыйны і савецкі друк. Ня так ужо цяжка было знайсці нумары Менскага „Молату“ і „Буревестніка“. Партыйны друк часоў нямецкай і польскай окупацыі зусім не прадстаўлены.

З радасцю і захапленнем глядзімо аддзел колгаснага і фабрычна-заводскага друку. Замест 12.635.000 тыражу ўсіх газет Саюзу ССР у сярэдзіне 1929 г. мы ў красавіку 1930 г. мелі 22.000.000. Але гэтага мала. Агульны друк, хоць ён столькі ўзрос, усё-ж ня можа абслугоўваць кожную фабрыку, кожны завод і колгас. З'явілася цэлая сетка газет—1700 назваў—на заводах і колгасах. Іх рэдагуюць рабочыя ад варштатаў, рабочыя ад трактароў і плугоў. Іх складаюць і афармляюць свае рабочыя, свае рабкоры, якія песьцяць свае газеты, як добрая маці сваё першае дзіця. „Мэтпромавец“, „Чырвоная Шыла“, „Рабчае вока“, „Вагранка“, „За колгас“,—дзясяткі газет на заводах і колгасах Савецкай Беларусі. Ці гэта ня тое новае, што мы маем у нашым друку, ня тое новае, што яшчэ больш узмацоўвае нашу сувязь з масамі, пашырае і паглыбляе гэтыя сувязі. Мы маем багата добрых, бліскучых масавых газет, якія сапраўды абслугоўваюць усю масу рабочых, вахапляюць іх патосам будаўніцтва і вузурна кіруюць масавым сацыялістычным спаборніцтвам. За апошнія месяцы, у сувязі з бурным ростам абаватленага сектара ў вёсцы, нарадзіўся і шпарка распаўсюдзіўся новы тып колгасных газет. Шмат хто з іх пасляхова змагаецца за сацыялістычную арганізацыю працы, за ўзмацненне працоўнай дысцыпліны, за ўзьяняцце прадукцыйнасці працы колгасніка.

Добра, што на выстаўцы гэтыя газеты вылучаны асобна. Гэты аддзел ня толькі паказвае, ня толькі дэманструе, ён агітуе, ён кіча дапамагчы вёсцы калектывізацыя, дапамагчы калектывам будавацца.

Зусім іншае ўражанне робіць другі пакой выстаўкі, там дзе згрупаваны замежны камуністычны і левы рабочы друк, тут значна менш газет, тут можа адна шостая, ці сёмая частка выстаўкі, але за тое ясны бок тут лепш паказаны. Большая частка газет паказана так, што можна іх і паглядзець і пачытаць. З штотдзённых і штотыднёвых камуністычных газет Зах. Еўропы паказаны толькі некаторыя, пераважна цэнтральныя. Нямаведама чаму камуністычны і левы друк Польшчы, Зах. Беларусі і Зах. Украіны раскінуты па розных аддзелах. А між тым, гэтыя матэрыялы надзвычайна цікавыя, навучальныя і характарныя.

Вось экзэмпляр Віленскай штотыднёвай „Беларускай газеты“ ад суботы, 28 кастрычніка 1928 году. Уся першая старонка зусім белая. У правым баку гэтае старонкі мы чытаем:

„Па загаду Віленскага Гарадскога Староства № 3846, першы нумар нашае газеты сконфіскаваны (заенты) за наступныя стаўцы: 1) „Азіны нацыянальнага фронт“, 2) „Пэрспектывы вайны“, 3) „Праз новую зраду... да новага ашуканства“ і 4) „Мясцовая хроніка“.

Гэты (2-гі) нумар выпускаем толькі з неконфіскаванымі артыкуламі першага, пакідаючы месца сконфіскаваным чыстымі“.

Гэткіх вузораў на выстаўцы багата. Амаль кожная левая нават проста радыкальная, газета ў Польшчы штотдзень выходзіць з вялікімі белымі плямамі. Гэта ў лепшым выпадку. У большасці выпадкаў цензор знарок равей дазваляе нумар, для таго, каб адразу як толькі яна будзе выдрукавана, з'явіцца з паліцэйскім атрадам і цалкам заарыштаваць яе. Беларускі друк у Польшчы ведае шмат выпадкаў, калі ў працягу месяца тая або іншая газета нумар у нумар конфіскоўвалася. У канцы 1923 г. у Вільні выдавалася газета „Новае жыццё“. Былі конфіскаваны №№ 4, 8, 10, 13 і на 13 нумары зусім забаронена. Газеты „Наш шлях“, былі конфіскаваны №№ 1, 2, 7, 17. „Сялянская Праўда“ №№ 13, 17, 21, 34.

Аддзел „У цісках фашысцкай цензуры“—аддзел з найбольш характарных аддзелаў выстаўкі. Бязумоўна, ня шкодзіла-б ілюстрацыя і больш падрабязны ўмовы „волі прэсы“ у фашысцкай Польшчы, Італіі, Балгарыі і інш.

Звычайны парадак нагляду аддзелу прэсы Віленскага Камісара за пэрыядычнымі газетамі гэткі: надрукаваны першыя 10 экзэмпляраў газеты адсылаюцца аддзелу прэсы, які ў працягу адной гадзіны павінен вырашыць сконфіскаваць гэты нумар, ці не. Калі ў працягу гадзіны нумар не конфіскуецца, дык згодна існуючых правіл газету можна выпускаць у свет.




Але аддзел прэсы пры Камісарыяце Ураду ў г. Вільня ніколі не паведамляе ані рэдакцыю, ані друкарню, дзе на машыне чакае яго рашэння ўвесь набор газет. І гэта з тою мэтай, каб папхнуць газету на страты, каб гэтым забіць ненавісную ўладам беларускую газету. І толькі на другі дзень пасля надрукавання газеты паліцыя паведамляе аб конфіскацыі № газеты, робіцца вобвыск у друкарні, у рэдакцыі і канцылярыі, адкуль і забіраюцца ўсе заарыштаваныя ў экспедыцыі экзэмпляры газет, на якіх часта ўжо бываюць наклеены паштовыя маркі.

Каб стэрорызаваць тых, хто выпісвае беларускія газеты ў правінцыі і адбіць у іх ахвоту да чытання опублічнае беларускае газеты, улада сочыць за гэтымі людзьмі, часта робіць вобвыскі, нібы для выкрыцця нелегальных газет. Можна прывесці яшчэ адзін цікавы выпадак. У часе конфіскацыі № 35 „Беларускае Доля“ рэдактар яе Антон Пракапеня быў арыштаваны ў памішканні рэдакцыі і адведзены, нібы для допыту, ў паліцэйскую паліцыю. Там адзін з агентаў паліцэйскай паліцыі кінуўся на рэдактара і ўдарыў яго па твару, крыкнуўшы: „Ах ты пся крэкь бальшавік. Ужо 35-ты нумар выдаеш?“

Гэтыя факты, надзвычайна яскрава пададзеныя ў кнізе „Інтэр-пэляцыі“, мімаволі ўспамінаюцца, калі аглядаеш на выстаўцы беларускі друк у Зах. Беларусі і асабліва тады, калі больш глыбока ўдумваешся ў характар гэтых газет. Вось газеты беларускага пасольскага клубу ў сойме і вось газеты Луцкевіча, Станкевіча і інш. нацыянал-фашыстых і здраднікаў беларускіх працоўных мас. І ў даным выпадку выстаўка яшчэ раз даводзіць правільнасць ленинскай думкі, што ёсць „дзье нацыі ў кожнай нацыі“, і што такім чынам ёсць дзье мовы ў кожнай мове. Польскаму фашызму беларуская мова Луцкевіча і Станкевіча да спадобы. Беларускія газеты нацыянал-фашыстых не конфіскуюцца, не забараняюцца. А вось беларуская мова Дворчана і Грэчкага, беларуская мова тысяч рабочых і сялян выклікае фізіялёгічную нянавісць польскіх панюў. Відаць ня ўсё беларускае ненавісна польскаму фашызму.

Выстаўка мела багата магчымасцяў гэты бок справы падкрэсліць, адзначыць, паказаць. На жаль, гэта, як і шмат чаго іншага, ня зроблена. Бязумоўна, гэта першая спроба. Першы блін, хоць і мае безліч недахопаў, усё-ж адыграе сваю станоучую ролю, у сэнсе паказу колькаснага росту нашага друку, а таксама характару замежнага друку.





**П**РАЦА пачынаецца ў звычайны час. А дзевятай гадзіне прыходзіць сакратар, бухгалтары, машыністкі. Рэдакцыйныя работнікі прыходзяць на гадзіну пазней, а дзесятай гадзіне раніцы. З дзесятай гадзіны пачынаюць зьвінець тэлефоны. На сталох шаласяць лісты новых нумароў газет. Сакратар рэдакцыі, бялявы, здаравенны хлопчына, старанна адчыняе канвэрты з сьвежымі корэспондэнцыямі:

— Новыя!

— Ну, значыць расьцем!.. — чуюцца з-за рэдактарскага стала. Сакратар улічвае прозьвішчы новых корэспондэнтаў у альфавэт, каліграфічным почаркам выводзіць адрасы і з пачкай корэспондэнцый накіроўваецца ў пакой машыністак:

— Друкуем!

— Слухайце, таварышы, цяпер лісты новых корэспондэнтаў... У колгасе „Савецкая Беларусь“ сяўба скончана, і колгаснікі даламагаюць індывідуальным гаспадаркам у правядзеньні веснавой сяўбы. Вітаем колгаснікаў колгасу „Савецкая Беларусь“. Колгасы, бярэце прыклад з „Савецкай Беларусі“!

— Паслухайце рапэрт...

— „Дняпроўская мануфактура“ не ліквідавала прарываў...

— Выклікаем прагульчыкаў фабрыкі „Вазуі“...

— Таварышы колгаснікі з колгасу „Шлях Соцыялізму“! Мы атрымалі весткі, што ў вас насены фонд можа сапрэць. Абавязкова заўтра бярэцеся за перапапачваньне...

Так будзеца адзед радзёкораў. Мэтод перадачы лістоў — актыўны, г. зн. кожны ліст перадаецца з заўвагамі, выклікамі, вымовамі і парадзімі. Частка корэспондэнцый накіроўваецца ў сьледчыя органы для расьсьледваньня і прыцягненьня вінаватых да адказнасьці.

Аб адзінацатай канчаецца першы прыём радзёграм. І рэдакцыйныя нажніцы тут базьлігасныя. РОСТА выкрываецца ад ТАССУ—гэта першая опэрацыя радзёграмнага матэрыялу. ТАСС паступае ў рукі аддзелу замежнай, а РОСТА—у рукі ўнутранай інфармацыі. Пачынаецца падбор, шліфоўка, пераклад, складаньне канфэрэнсіў. Для канфэрэнсаў патрэбны часам спраўкі, і тады пачынаецца шуканьне папярэдніх радзёграм па пэўным пытаньні ў перадавых газетах...

Тэлефонная трубка з рук рэдактара не выпускаецца. На працягу паўгадзіны рабочага дня рэдактар набывае ў Полацку, адтуль перажджае ў Бабруйск, а адтуль ужо ў Гомель ці Магілёў.


Гутаркі кароткія:

— Сёньня тэлеграфам аб першым Маі ў Бабруйску.

— Гомель? Заўтра тэлефонам а чатырнацатай матэрыял аб аглядзе грамадзкага харчаваньня...

І праз гадзіну, другую, тэлеграф прымае тэлеграму ад спэцыяльнага бабруйскага корэспондэнта радзёгазэт аб тым, як Бабруйск сьвяткаваў першае мая. Атрыманую ў Менску тэлеграму тэлеграф не перасылае пасылным, а перадае па тэлефону пад дыктоўку. Радзё ня ведае ні часу, ні адлегласьці. Радзёхвалі даносяць да вуха радзёслухача навіны з хуткасьцю 300.000 кілямэтраў у сэкунду. Зусім слушна, што пры такой хуткасьці пасылны з тэлеграфу, якому патрэбны пэўны час на дастаўку тэлеграмы, толькі затрымае ў сябе лішнія

**ALLO! ALLO! СЛУХАЙЦЕ**





паўгадзіны навіну, і яна ня зможа сёння трапіць на хвалі эфіру...

У рэдакцыі тэлефоны ня сыхаюць на працягу рабочага дня. Устаноўны перадаюць пастановы, дырэктывы аб засеўнай кампаніі, аб дню лесу, прымаецца бюлетэнь надвор'я, курсы пазык, тэлефонаграмы ад менскіх рэпарцёраў.

Пад канец рабочага дня, а трэцяй гадзіне, рэдактар сядзіцца ля машынкі, і калі ўвойдзе прыватны чалавек, дык яму здаецца, што рэдактар гутарыць з машынсткай у самым звычайным парадку індывідуальнай апрацоўкі на тую альбо іншую політычную тэму сёньнешняга дня, упэўнівае, тлумачыць ёй. Але гэта ня так. Машынстка—гэта толькі першы непасрэдны слухач гутаркі рэдактара; праз гадзіну-другую гэтую-ж самую гутарку будзе чуць па-радыё дзесяцітысячная аўдыторыя, для якой і прызначана гутарка, як і кожныя слова ў радыёперадачы.

У дзесяцітысячнай аўдыторыі ўлічаных радыёслухачоў (а ў нас багата і „радыёзайчыкаў“) інтарэсы самыя разнастайныя, узрост самы рознастайны, а адукацыя самая размаітая. Таму кожныя радыёперадачы мае сваіх слухачоў, свой дзень і гадзіну. Піонеры і школьнікі слухаюць піонэрскія перадачы, комсамольцы—„Чырвоную Зямлю“ па радыё, радыёсаматары—„Радыёсаматар“ і г. д., і г. д.

Але тут трэба зрабіць маленькую папраўку. Ня ўсе яшчэ радыёслухачы ўмеюць рацыянальна скарыстоўваць радыё. — Іншы радыёсаматар адляе навушнікі роўна а пятай і зьнімае а дванацатай, гэта значыць тады, як Беларускае радыё-цэнтр паждае яму:

— Спакойнай ночы...

А шаснацатай гадзіне радыёгазэты заверстываюцца на рэдактарскім сталі, канчаткова ўстанаўляюцца парадак перадачы, нумаруюцца лісты, поўныя сьвежых навін, рэдактар падпісвае іх, і працуюны дзень рэдакцыі радыёгазэты скончаны. Загадчык радыёвяшчання ўстанаўляе канчатковую праграму сёньнешніх перадач, і цяпер гаспадар усяго здабытага за дзень—дзяджурны дыктар.

Радыёпрэса працуе па прынцыпу:

— Будзем газэту без паперы і адлегласьці!

Гатовыя, аформленыя газэты паступаюць ня ў друкарню да наборшчыкаў, а да дыктараў. Паперы на радыёгазэты трапіць ня трэба, ня глядзячы на іх салідны тыраж. Дыктар—адзіны чытач у радыёгазэце. Толькі ён адзін чытае, а ўсе радыёслухачы яго слухаюць. Таму, перш чым прачытаць у мікрофон, дыктар знаёміцца з матэрыялам, перачытвае сам для сябе—рэпэтыруе. Часам спатыкае дыктар памылку, і памылка свае-часова выпраўляецца, а часам і сам памыляецца, паспадыяваючыся на свае сілы.

Зойдаем у нашу студыю. Вялікі прасторны пакой, мякка высланы чырвоным, пушыстым дываном, задрапіраваны матэрыяй на сьценках, гэта для таго, каб ня было рэзонансу, падвойных гукаў. Багата сьвятла. Піюітры для нот, крэслы для музы-

роля, дыктарскі столік у глыбіні студыі—вось і ўся мэбля мікрофоннай. Над столікам дыктараў падвешаны белы мармуравы кубік, з вугальнай, гукаадчувальнай мэмбранай. Гэта—мікрофон.

Роўна а семнацатай гадзіне радыётэхнік Голер дае званок у студыю, запальваюцца сігналізацыйныя чырвоныя электралам-пачкі. Гэта азначае—мікрофон уключаны. Над уваходнымі дзьвярмі ў студыю запальваецца чырвоны надпіс:

Мікрофон працуе, уваход забаронены!

І цяпер у студыі ніводнага лішняга чалавека, ніводнага лішняга слова, ніводнага лішняга гукі. Дыктары вельмі спрытна навучаюцца разумень адзін аднаго на мігі, і гутарыць паміж сабою, як німья. У тым выпадку, калі не разумеюць на мігах, адзін другому пішуць на лістку паперы... Патрэбна цішыня...

Дзяджурны дыктар вядзе перадачу. Радыёслухач заўсёды чуе пачатак:

— Слухайце, слухайце, гаворыць Менск, гаворыць Менск, Радыёстанцыя імя Саўнаркому Беларусі РВ 10, РВ 10, хваля 700 мэтраў...

— ...Адначасова працуе Гомельская радыёстанцыя імя тав. Сталіна... Добры вечар, таварышы, радыёслухачы... Пачынаем нашы сёньнешнія перадачы пасляабедзеным канцэртам...

...Вывучаюць высокую частату лампы накалу ў апаратнай радыёстанцыі... Гудзе мотор...


Пачатак працы—уста-ноўлены трафарэт. Назва станцыі. Дыктар гаворыць мэханічна...

І вось пачаліся перадачы. Радыёслухач слухае пасляабедзены канцэрт, піонеры чуць свае піонэрскія перадачы, беларуская радыёгазэта перадае навіны са ўсяго сьвету аб сьвяткаваньні Першага мая, слухач чуе гутарку агранома, доктара, дэкламацыю вершу поэта і лекцыю выкладчыка—профэсара Рабоча-Сялянскага Радыё-Унівэрсытэту. Адзін за другім зьмяняюцца прамоўцы нябачанай тысячнай аўдыторыі радыёслухачоў. Ішчыя з працоўнаў скардзяцца:

— Цяжка гаварыць па радыё, ня бачачы сваіх слухачоў...







— А вы сабе іх уяўляйце... Уявеце, што ваша аўдыторыя амаль кожны дом у Менску, сотні чырвоных куткоў з гучнагаварыцелямі на акрузе, тысячы дэтэктарнікаў з прыёмнікамі Шапачнікава і аднавухімі тэлефонамі, — так адказваюць радыёпрацаўнікі.

Пасля двух-трох выступленняў дакладчык звычайна, пачынае ўяўляць аўдыторыю, і тады ён гаворыць з радыёслухачамі праз мікрофон самай звычайнай гутаркай.

Беларуская радыёгазета налічвае да двухсот радыёкорэспандэнтаў. Праўда, лік гэты малы, але калі сказаць, што восенню мінулага году было ўсяго 10—20 радыёкораў — дасягненні радыёпрэсы выдавочны. Тыя 10—12 лістоў з рабкораўскімі допісамі ў радыёпрэсу, якія атрымліваюцца штодзённа з самых глухих куткоў Савецкай Беларусі, гавораць аб тым, што пачатак новай формы сувязі гораду з вёскай, зьяўленне радыёкорэспандэнта, — мы сёння маем.

У часе славесных перадач слухач робіцца змораным. Для адпачынку слухачу музычны кіраўнік Радыё-цэнтру, кучаравы музыка Любан дбае аб музычнай ілюстрацыі ў газетах. Музычныя канцоўкі, музычныя старонкі, паасобныя музычныя нумары замяняюць малюнкі, карыкатуры, фотографіі ў друкаваных газетах.

А дваццаць першай гадзіне славесныя перадачы спыняюцца. У заключны перадач слухач чуе радыё-канцэрт. Беларускі радыёвяшчальны цэнтр мае свой уласны оркестр, дзе сабраны музычныя сілы Менску, мае сваіх салястых-спявакоў, артыстаў. Час-ад-часу слухач чуе па трансляцыі праз Менскую радыё-станцыю чырвоную Маскву, Ленінград, Харкаў, а таксама Будапэшт і Бэрлін.

І так, як трафарэтны пачатак, трафарэтная і канцоўка працы радыёстанцыі:

— На гэтым, таварышы, мы канчаем нашы сённяшнія перадачы... Перадачы былі арганізаваны Беларускім радыё-цэнтрам і вяліся праз Менскую імя СНК БССР радыёстанцыю на хвалі 700 мэтраў... Слухайце нас заўтра... канец... канец...


Запаздалы праходы, праходзячы ля вежы Менскага гадзінніка, чуе з радыёрупаў гукі „Інтернацыяналу“, якія плывуць на хвалі Менскай радыёстанцыі па эфіры далёка за межы Савецкай Беларусі...

Радыё ня ведае межаў...

\* \* \*


А назаўтра радыё, тэлефон, тэлеграф, пошта прыносяць на Радыё-цэнтр новыя навіны аб новых падзеях на ўсёй зямноі кулі. І са шпаркасыю сілы свету Менская радыёстанцыя рассяеівае заклікаючыя да барацьбы за прамфінплян, за суцэльную калектывізацыю за ліквідацыю кулацтва як класы, за ўздым рэвалюцыйнага руху ў капіталістычных краінах, бадзёрыя, поўныя патосу сацыялістычнай рэвалюцыі, словы.

Май 1930 г.





ГОРЯЧАЯ АКАДЕМІЯ ПРАЗ ПЯЦЬ ГОД



МАКЕТ ДА 1-ай УСЕБЕЛАРУСКОЙ ВЫСТАУЊІ СЕЛЬСОНАЕ ГАСПАДАРКІ І ПРАМЫСЛОВАСЬЦІ



# АКУЛЯРЫ ..

Нарыс Я. ЛІМАНОЎСКАГА ■ ■ Фото Ёл. Семянкі

Ад дзядзюні Крылова мы даведаліся, што акуляры не маглі быць карыснымі для малпы, відаць таму, што яна ня досыць разумная жывёліна і не магла правільна скарыстаць гэтую вынаходку чалавека. Нам вядомы амаль не з дзяцінства і іншы выпадак, калі акуляры аказаліся карыснымі аж двум людзям: карыстаўся, праўда, імі пан, а карысьць была селяніну. Уявім сабе на хвілінку гэтакі малюнак.

Было гэта яшчэ тады, калі дзесьці далёка ад родных месц, там дзе „Макар цялят пасьвіў“ і тады, калі наш край часам называлі... „курловія“ і калі туды, на далёкую „Макараву зямлю“, пасылаі ўсіх тых, хто адважыўся быць незадаволеным сваім жыццём,—калі... Дык ужо-ж ня варта ўспамінаць на ўсё, што было раней. Прышоў селянін да пана прасіць грошы за падзеішчыну. Увайшоў нясмела ў панскі пакой і са звычайнай палахлівасцю шукае слоўца да пана наконт запрацаваных грошай. Пан неахвотна бярэ кніжкі, дзе запісаны падзеішчыкі і лянёва шукае ня зусім прыемнае яму прозьвішча селяніна.

— Няма цябе, не запісана,—адказвае пахмурна.

Дык як-жа, паночку, шэсьць дзён працаваў. Касілі тады ў алешніку, а пасля ў Крывым Яры. Вось, як сёгоння памятаю, што касілі. Яшчэ было раз зранку, сонца прыпекло, пасля дождж пайшоў з грывотамі. Пярэнь стрэліў у бярозу, што на Крывым Яры расьце,—спрабуе селянін прыпомніць пану ўсе акалічнасьці. А самога крыўда працінае, што пан можа не заплаціць. Трапляецца і так. Не запісаў у кніжку і давадзі потым, што працаваў.

Пан бачыць, ня выходзіць селянін з пакою і, каб пазбавіцца няпрыемнага госьця, бярэ і яшчэ раз праглядае кніжку. На гэты раз ушчапіў на нос акуляры.

— Макареня зваць, кажаць?

— У самы раз паночку, гэта я і ёсьць.

— Ну, аказваецца касіў.

У селяніна абурэньне і крыўда зьмяшалася з радасьцю і ён, непадроблена-шчыра дзякуе пана.

Успомнім яшчэ, што нашы сучасныя карыкатурысты маюць часта звычай маляваць бюрократа, валакітчыка і галаваццяпа

ў вялікіх акулярах. Гэта няправільны падыход. Больш таго, гэта паклёп на такую карысную прыладу, як акуляры. Акуляры—не асаблівае бюрократы. Каб гэта было-б верна, дык у газэтах ня пісалі-б вось так „РСІ дала яму акуляры, каб лепш бачыў недахопы сваё ўстанова“.

Акуляры маюць досыць рознастайнае прызначэньне. Першае самае простае прызначэньне акуляраў—гэта захавань вочы ад надворнага пашкодзеньня: пылу, пілавіння, адшчэпкаў тых прадметаў, што пры вырабніцтве сеюць брызгі і г. д. Гэта звычайнае шкло, толькі апраўленае так, каб вока было захавана ад пашкоджаньня. Робіцца акуляры з каларовым шклом. Ёх задача захавань зрок ад тых праменьняў святла, якія шкодзяць яму. Такія акуляры зьяўляюцца фільтрам святла. Яны прапускаюць усе праменьні святла, акрамя таго, які патрэбна затрымаць, каб вока магло лягчэй успрымаць прадметы.

Акуляры са сьветлым шклом, што прыпісваюцца дактарамі, маюць абавязкова няроўную паверхню шкла. Яно бывае пукатае або ўгнутае. Такое акулярынае шкло-лінза пераламвае праменьні святла і дае ім патрэбны для вока кірунак. У залежнасьці ад формы шкла праменьні або сканцэнтруюцца або расьсейваюцца. Прадметы, бачаны праз такое шкло, выглядаюць большымі або меншымі ў залежнасьці ад таго, якія віды зроку трэба выправіць: блізказорчасьць, далёказорчасьць, касавокасьць, астыгматызм.

Ужываньне акуляр даволі значнае: аб гэтым мы можам пераканацца звычайнымі нагляданьнямі. Шырокае ўжываньне акуляр зразумела ставіць задачу разьвіцьця акулярнае прадукцыі. Акулярных фабрык у СССР ня шмат. Адна з іх менавіта знаходзіцца ў Віцебску.

Раней тут была невялікая, больш саматужнага тыпу акулярная майстэрня. Гэта майстэрня нават ня была нацыяналізавана. І толькі пару год таму назад майстэрня перайшла пад загал дзяржавы. З таго часу яна і пашырылася ў акулярную фабрыку. У драўляным асабняку, з досыць утульнымі пакойчыкамі, вузенькімі і стромкімі сходамі на другі паверх, у асабняку,—больш прыстасаваным да сямейнае буржуазна-мяшчэнскае ўтульнасьці, разьмясьцілася кіраўніцтва фабрыкаў і яе грамадзкія арганізацыі. Побач вырае мураваны будынак, нова адбудаванай фабрыкі.

На ўсім гэтым ляжыць яшчэ адбітак няскончанага будаўніцтва. Спраўды фабрыка мае тэндэнцыі яшчэ больш пашырацца, расьці. Але ўжо і зараз яна працуе досыць шпаркім тэмпам. Зайдзем туды, глянем, як-жа вырабляюцца гэтыя „другія вочы“, якія процэсы адбываюцца на фабрыцы маладой савецкай (пакуль што толькі акулярнай) оптыкі.

Усе процэсы апраўнага цэху мэханізаваны. Спецыяльныя машыны штампоўць нікелевы дрот, згінваюць яго ў кружочкі, значаць месца, дзе ён павінен рэзацца на паасобныя часткі. Асобныя варштаты штампоўць, праразаюць, сьвідруюць усе іншыя дробныя часткі. Некалькі варштатаў заняты зборкай гэтых частак, зьлітаваньнем іх. У цэху яшчэ даволі прасторна, ёсьць магчымасьць павялічыць лік рабочых.

Тут вырабляецца белая нікелевая аправа. Шыпяць сталёвыя пілкі, шугаюць, стукаюць штампавальныя прэсікі, дзьмуць вострымі струменькамі сінява-залацістага полым газавыя горны зьлітавальныя варштаты. Няма тут грукату, волатаў сталі і жалеза,—цяжкіх прэсаў, малатоў, трансмісій індустрыі. Але і гэты меншы рытмічны гул робіць уражаньне далёкага індустрыяльнага водгудзля.

Так па чарзе праз варштаты і спрытныя рукі работніц праходзіць аправа. Мінае аправа зьлітавальныя варштаты і гатовы. Цяпер трэба толькі зьняць з яе цяжыя-задымлены колер,—адбляціць. У паасобныя камеры ўкладваецца патрэбны лік апраў, ллываецца туды мыльная вада і насыпаюцца дробныя сталёвыя кулёк накішталь шроту. Машына з камерамі прыводзіцца ў рух нібы барабан у пральні, і кулёк разам з намыленай вадой абціраюць і мыюць да бляску аправу. Гэта падсобны цэх.



Вывучэнка-актывістка т. Хацінская, работніца Віцебскае акулярнае ф-кі.



Цэнтрунка шкла для акуляраў



Асноўным цэхам фабрыкі зьяўляецца—шліфавальны. Шкляныя кружочки—паўфабрыкат награвіваюцца на звычайнай пліце. Жалезная міска, падобная на ўскраек адрэзаны ад вялікай кулі, абліваецца смалой. Нагрэтыя шкелкі раскладваюцца кожнае на сваім месцы і прыціскаюцца так, каб яны прыліпілі да міскі. Уся міска заклеена шкелкамі. З чорнага блыску смалы зьяўляюцца шкляныя кружочки. Міска ўкладваецца ў варштат, а затым такая самая па форме міска, толькі ўгнутая або пукатая прыкрывае шкелкі. У варштаце злучаны дзве міскі, адна аблеплена шкелкамі, другая апраўлена наждаком. Сам працэс шліфоўкі заключаецца ў тым, што міска з наждаком трэцца па ніжняй місцы, дзе прыклеены шкелкі, нібы залішня-вялікая шапка на лысай галаве. Знадворны бок шкелак атрымлівае форму ў залежнасьці ад таго, які яны наклёны, звонку ці ўнутры міскі. Першы працэс абтачваньня адбываецца наждаком з больш буйнымі зернямі. Затым наждак падасца больш дробнымі зернямі, аднак, калі ўжо скончана абточваньне шкла, яно мае яшчэ цьмяна-шурпаты выгляд. Патрэбна шкло зрабіць чыстым, сьветлым, адшліфаваць. Шліфоўка адбываецца гэтакім самым спосабам, толькі наждак замяняецца зраза шчыльна срасаваным лямцам, які намазваецца спецыяльнай мастыкай—крокусам. Нарэшце шліфоўка скончана, смала разам са шклом адбываецца ад міскі, шкло ачышчаецца ад смалы, абмываецца і пераходзіць у наступны, сортыровачны цэх.

Памер пукатасьці або ўгнутасьці шкла (дыоптр) залежыць ад таго, на якой місцы яно абточвалася,— больш пукатый ці больш плоскай. Шкелкі з найбольшай пукатасьцю або ўгнутасьцю трэба ўжо абточваць на цэлай сэрэіі, а асобна на маленькай больш круглай місцы.

Шліфавальны цэх, дзе ралімі расставлены варштаты, займае найбольшае памяшканьне ў будынку і таму мае шмат яшчэ вольнага месца. Тут яшчэ значныя перспектывы для павялічэньня цэху. У цэху цёпла і парна. Пара хмаркамі расшываецца над варштатамі, нібы ў камунальнай лазьні, калі яна яшчэ досыць ацелена. Сапраўды тут сьцюдзена ў параўнаньні з лазьняй, але залішне цяпла для работы пры варштаце. І рабочыя, зашмальцаваныя сьветла-ружовым крокусам, больш падобны да маляроў, чымся да шліфавальшчыкаў, маюць пры тым нейкі плякатна сымбальны выгляд. Нібы хто апраўну іх у чырвонаружовую вопратку.

Лябараторыя—ціхі і спакойны аддзел фабрыкі, дзе правяраюць і сортуюць ужо гатовую прадукцыю—акулярыныя шкелкі. Тут асобай прыладай вымяраецца пукатасьць і ўгнутасьць (дыоптр) шкелак, ставіцца яе нумар, па якім потым і падбіраюцца акуляры. Праз спецыяльныя прылады правяраецца кожнае шкелка ці няма на ім браку. Побач знаходзіцца і другі—апраўны цэх: гэта выраб апраў цэлулойдных,—г.зн. „рагавых акуляры“.

Ідзем у мэханічны цэх Новенькія, невялікая машыны, нібы шахматы перад бойкай, размясьціліся ў прасторнай залі. Машыны мэханічнага цэху, як і іншыя машыны фабрыкі выпісаны з-за мяжы.

—Вырабляем усе часткі машыны і нават можам рабіць некаторыя машыны, на гэтых варштатах,—не бяз гордасьці хваляцца рабочыя. Машыны мэханічнага цэху пераважна штампавальныя, але ёсьць тут і варштаты для ўсіх спосабаў апліоўкі жалезных частак, токарныя варштаты і г.д. Сапраўды ад гэтых новенькіх машынаў

ад гэтай невялікай індустрыі, якая цалкам можа абслужыць усе патрэбы фабрыкі, вельмі бадзёрай узнялася.

Наш фото-корэспандэнт ужо з большай цікавасьцю абходзіць каля машыны, шукае „індустрыяльных мотываў“. Нарэшце адна машына, што нібы комэда, сыпле пучок іскраў, падабалася яму больш і ён шукае месца адкуль яе лепш сфотографавать. Пучок іскраў ад жалезнай чварарайкі! Прыгожа. Але можа гэтая машына і ня лепшая па сваёй тэхніцы за іншыя. Напрыклад, нашыя фото-корэспандэнты і нават мастакі праюць, як узорную прыгожасьць, высокія фабрычныя коміны, што дыхаюць хмарамі густога, чорнага дыму. Вялізныя чорныя пэнзлі ў чырвонай аправе, на фоне спакойнага блакіту ці сонечнага ліхтара. Таксама прыгожа. Але як кажуць людзі, што лепей ведаюць гэтую справу, чорны дым бывае ад таго, што топкі ў гэтых фабрыках недасканалыя, што значны процант апалу перагарнае і бескарысна выходзіць чорным дымам. Аказваецца, што чорны дым з фабрычнага коміну паказвае толькі на недахоп фабрычнае печы. Аднак можна дараваць фото-корэспандэнтам гэтую памылку, бо па-за чорным дымам і недасканалай фабрычнай печкай хаваецца соцнаборніцтва, ударніцтва,—вялікі энтузіязм мільёнаў працоўных. Комін дымам, як тычкаю, паказвае, дзе пыркае энэргія новае формы працы.

Ён мае больш практычнае прыгожасьці, чымся ідэал прыгожасьці... народнікаў і ідэалізатараў мінуўшчыны, беспрагметных латупеньнікаў, а менавіта: буслава гляздо, незалежна дзе яно зьвіта,—на аleshыне, што каля сажалкі, па абдзёртай стразе клуні... ці на коміне фабрыкі.

Але-ж мы гаворым не пра „Чырвоны Пуцілавец“, а пра акуляры.

Фабрыка яшчэ маладая. Большасьць рабочых на гэтай фабрыцы ці правільней работніці (бо іх тут больш, чымся рабочых) таксама маладыя. Хоць невялікі яшчэ вытворчы стаж у работніці, а яны ўжо зараз за сваімі варштатамі робяць тысячы апэрацыі. На першы погляд, ілавеку, які ня досыць азнаёмы з гэтай вытворчасцю, здаецца, што гэты лік апэрацыі немагчымы на правягу рабочага дня. І толькі ў работніцы, што наглядзе за тачальнымі варштатамі, а кожная з іх мае па некалькі варштатаў, вытворчы стаж і лік гадоў значна большы чымся ў рэшты. Таму, мабыць, калі фото-корэспандэнт наводзіць на іх свой апарат, яны неяк зьбянтэжана папраўляюць свае хустачкі, каб і на фотографіі атрымацца ня горш, чымся ў рубрыцы падняцця вытворчасьці працы.


Спецыфічнай кваліфікацыі патрабуецца і для работніці сартыровачнага цэху. Ём патрэбна мець добры ўзрок, аднаведныя веды і навук у працы. Павялічэньне фабрыкі ставіць задачу падрыхтоўкі сабе кадраў.

Віцебская акулярная фабрыка, гэта лініі доказ нашых дасягненьняў у галіне досыць складанае вытворчасьці, прадукцыя якой у мінулы час прывозілася з-за мяжы.

Праўда, пэўная частка сыравіны і прыладаў (паўфабрыкаты акулярнага шкла, крокус і нават шліфавальны лямец) прывозіцца з-за мяжы. Але неўзвіцца адпаведна адпаведна пашае прамысловасьці адпаведна пашае патрэба ў імпорце гэтых рэчаў. Савецкая оптыка яшчэ ставіць першыя крокі, аднак, гэта крокі—бадзёрага жыцьцяздоўнага юнака, які ўпэўнена і сьмела ідзе ў будучыну.



Шліфавальныя варштаты.



Абточка краёў шкла.

забаве з разьвіцьцём пашае прамысловасьці адпаведна пашае патрэба ў імпорце гэтых рэчаў. Савецкая оптыка яшчэ ставіць першыя крокі, аднак, гэта крокі—бадзёрага жыцьцяздоўнага юнака, які ўпэўнена і сьмела ідзе ў будучыну.



# АКУЛЯРЫ і ІНДУСТРІАЛІЗАЦЫЯ

# ВІЦЕБСКАЯ \* АКУ РАБ



**АКУЛЯРЫ** і здароўе рабочых. З-аваляся, што паміж імі агульнага? А ў рэчаіснасці паміж імі супольнага шмат.


Акуляры—пільна патрэбная рэч для вялікіх пласцоў пролетарыату. У металургічнай і металёваапрацоўчай прамысловасці рабочыя адзіваюць акуляры, каб металічныя пыскі не сапсулі ім вочы; шофэр аўтамабіляў, аўтобусаў, трактара, лётнік ніколі не паедзе ў далёкую дарогу не адзеўшы акуляры. Наогул, пачыная частка чалавечства носіць акуляры або для таго, каб

лепш бачыць, або для таго, каб на працы не сапсуць сабе вочы. Капіталістычныя „ахова“ працы вельмі мала клапаціліся і клапаціцца пра здароўе рабочых і бязумоўна, што ў нашай краіне да рэвалюцыі попыт на акуляры быў малы, а невялікія патрэбы з'яўляліся замежным увозам.

Пераможны пролетарыят, прышоўшы да ўлады, пачаў выказваць свае патрабаванні і на гэты тавар. Побач з шырока разгорнутай індустрыялізацыяй СССР, савецкая дзяржава ўжывае



# АКУЛЯРНАЯ Фабрика



влякія захады да аховы здароўя рабочых мас, занятых у прамысловасці. А ў сыстэме усіх мерапрыемстваў па ахове працы рабочых акулёры займаюць пачэснае месца.

Вось чаму вялікае значэнне мае Віцебская акулёрная фабрыка, якая за два-тры гады вырасла з дробнай саматужнай майстэрні ў буйную фабрыку, абсталяваную найноўшымі замежнымі машынамі. Фабрыка штогод расьце, пашыраецца, будзе новыя корпусы.

На здымках: наверху, справа налева.

- 1) Наклейка шкла на шліфальнай пліце.
- 2) Токарны варштат.
- 3) Работніца т. Скварцова—Н. м. Дырэктара фабрыкі: унізе справа налева:
- 4) Мэханічная абточка металю.
- 5) Разрэзка аправаў.





Апавяданьне Н. БЯЛІНЫ-ПАДГАЕЦКАГА

Малюнкi Я. Разанавы

**З**АЛІТЫ п'якучымі праменьнямі паўднёвага сонца Тонкін ляжыла сьцішаная ў дрымонце адначынку. На вуліцах, распаленых ад сонца, было пусто. Усе, і багатыя і бедныя, і шчаслівыя і нешчаслівыя, імкнуліся ў гэты час схаватца дзе-небудзь у цені кафе, від, ці ў убогіх хацінах, каб перачакаць гэтую ўтомлівую гарачыню. І толькі тады пойдуць яны на вуліцу, калі вечар увайдзе ў свае правы і сьвежым сваім халадом налье ўсе кшторкі чалавечага цела пружкаю бадзёрасьцю, выйдуць, — хто для забавы і папехі, а хто для цяжкае, маруднае працы, што адбірае так многа сіл, і дае так мала заробку.

І хіба толькі які-небудзь легіёнсты, салдат французскага „легіёну чужынаў“, бесшабашны гуляка, у ліха зьбітым на каракэпі, прайдзецца па вуліцах, ідуць да хаты свае чарговае жонкі, — у Інда-Кітай легіёнсты падпісваюць шлюбныя kontrakты з тубыльскімі дзяўчатамі на пэўны тэрмін, — ці цяжка пратане на раскальным асфальтавым бруку патруль паліцыян-таў. Тады зноў надыйдзе цішыня, распаленая, п'якучая цішыня інда-кітайскага паўдня, цішыня, якая расслабляе чалавечую сілу, чалавечую волю.

— Падрыхтоў-а да сьвята Першага мая ідзе поўным ходам, — кажаў чавек у халаце і з люлькай опіуму ў руках. — Усе гаворыць за тое, што сёлетня дэманстрацыя будзе з найбольш удалых.

— Грузчыкі ў парце, чыгуначнікі і трамвайныя служачыя ідуць разам з намі, — заўважыў з свайго боку другі. Усе яны выйдуць на вуліцу пад нашымі лезунгамі.

— Гэта ўсё так, зноў загаварыў першы, які, як відаць, адыгрываў ролю старшын гэтага, крыху дзіўнаватага, сходу людзей, якія выглядаюць сапраўднымі курцамі опіуму, але фактычна з курэньнем опіуму ня маюць нічога супольнага. — Усе гэта так... Але вольс бяда: дагэтуль яшчэ ня здолелі мы ўцягнуць у наш рух рабочых цукровага заводу, дзе працуе шмат тубыльцаў, ананітаў, кітайцаў, малайцаў. І падумаўшы крыху, ён дадаў:

— А між тым сярод гэтых рабочых апошні час пануе вялікае нездавальненьне... Трэба было-б абавязкова ўцягнуць і іх у дэманстрацыю Першага мая. Толькі вольс, на жаль, у нас пасья арышту Эгэна ні-якае сувязі няма з гэтым заводам...

— Трэба паспрабаваць — заўважыў нехта з прысутных. — Трэба паслаць агітатара на завод, раскідаць там лістоўкі...

— Я ўжо думаў пра гэта і нават нарыхтаваў проклямацыі на некалькіх мовах, — тонка ўсьміхнуўся старшыня. — Усе пытаньне ў тым, каб знайсьці шчырага і пэўнага чалавека на гэту рызыкоўную справу, які да таго ж яшчэ і ведаў добра ананітскую мову, на якой гаворыць большасьць рабочых заводу. Ці ёсьць у нас такі чалавек, вольс у чым пытаньне...

— Ёсьць таварыш Марсэль, — пачуўся раптам нечы ціхі голас з глыбіні курільнага пакою. — Я пайду на завод... я раздам там проклямацыі і пагутару з маімі зямлячкамі пра чырвоны май...

— Ты Іён-Бэй? — здзіўлена ўзняў голас Марсэль. — Гм... а і то праўда... Як гэта я раней сам не падумаў пра цябе...

І, уважліва ўзіраючыся ў твар ананіта, што наблізіўся да яго, Марсэль дадаў:

— Але ці ведаеш ты, Іён-Бэй, што гэта вельмі адказнае і небясьпечнае даручэньне... А ў цябе — жонка, дзеці...

— Я — камуніст, таварыш Марсэль, — у непарушным спакоі пацепаў плячыма Іён-Бэй. — Давайце проклямацыі, і ўсе будзе выканана.

— Ну, то ў такім выпадку пойдзям разам, — сказаў Марсэль, зачыняючы сход. Ён скінуў з плеч халат і з пагардай адкінуў у бок люльку з опіумам, што ўвесь час трымаў у руках, вельмі тонка пздрабляючыся пад зайдлага курца. — Сёньня на начной зьмене акурат і трэба будзе распаўсюдзіць нашыя лістоўкі... Тады заўтра раніцою пра іх будучь ведаць усе рабочыя цукраварні.

Ноч.

Іён-Бэй ідзе па вуліцы.

У галаве ройцца ўспаміны.

Вольс імперыялістычная вайна. Дзесяткі тысяч ананітаў мабілізаваны французскай уладаю, здарваны ад родных сваіх вёсак, морамі, акіянамі завезены ў Эўропу. Разам з іншым мабілізаваны і Іён-Бэй. Разам з іншымі ён укінуты ў самае пекла, — на залітыя кроўю палі Шампаню, на засыпаныя шрапнэлямі фарты Вэрдэну, на разбураныя вуліцы Рэймсу...

Колькі новых уражанняў, новых пачуцьцяў, новых пытаньняў. І вольс ён, Іён-Бэй пачынае думаць, думаць, думаць... Вольс і зразумеў ужо дзе-што, дзе-што пачаў кеміць... Але гэта яшчэ ня ўсё. Гэта ня ўсё...

І чаю-ж гэта я даўней ня думаў аб гэтым, пытае ён сам сябе. І праўда: раней гэтыя пытаньні ніколі не турбавалі яго...

... Потым — дэмабілізацыя, зварот у Тонкін, колькі год працы грузчыкам на прыстані... І тут сустрэча з таварышамі, якія далі адказ на ўсе яго сумненьні, якія паказалі яму адзіна справядлівы шлях змаганьня і перамогі. Вольс апавядаюць яны пра колішнюю Расію, дзе няма больш багатых і бедных, эксплёататараў і эксплёатаваных, дзе да ўлады прыйшла рабочая кляса. Прагна слухае Іён-Бэй, а самому ня верыцца нека: нельк запядаць ўсё гэта дзіўна, надзвычайна.

Затое потым зразумеў, што ўсё гэта ня выдумкі, не фантазія. Тады ўсім сэрцам аддаўся рэволюцыйнай рабоце, усе жыцьцё рашыў аддаць справе вызваленьня працоўных ад эксплёатацыі капітала...

... І тады зрабіўся камуністам...

Іён-Бэй ішоў па вузкіх вулічках Тонкіну. Лёгкі ночны вятрык з мора разьдзьмухваў халад, і Іён-Бэй увесь час запахваў яго, баючыся, каб выпадковы прахожы, магчыма, які ішле „соцыялістага“ Варэна, французскага губарнатара Інда-Кітая, не заўважыў схаваных пад халатам лістовак...


У сінэй далі прадмесся відаць былі коміны цукраварні.

— Толькі-б прайсьці тое месца, дзе варты... — думаў Іён-Бэй.

... А там, далей — дзіравы плот, праз які можна залезьці проста ў цэнтральны корпус... Толькі прайсьці-б каля будкі фараона.

\* \* \*

А ў галоўным корпусе бровару работа ішла сваім парадкам. Струджаныя, змарнелыя ад сыстэматычнага недаяданьня ана-



У гэты дзень ён нават ня чуў звону сваіх чанцугоў.



міты чаралою цягнулі на сьпінах цяжкія мяшкі з гатовым цукрам. Іншыя—пакавалі вялізныя скрынкі, цягнулі іх на панадворак, дзе другія прымалі іх цяжар і грузілі яго ў спецыяльны падрыхтаваныя вагоны.

— Гэй, варушэцца, чэрі!—крычалі майстры на рабочых, не зважаючы на тое, што тыя працавалі ўжо і так сапраўдным шалёным тэмпам.

— Варушэцца, чэрі! калі ня хочаце заўтра стаяць па-за брамаю...

І раптам...

— Таварышы! Стойце!..

З-пад купалу пачуўся нечы незнаёмы голас.

— Даволі эксплёатацыі! Хопіць зьдзекаў! Годзе карацца!.. Усе на вуліцу! На дэманстрацыю Першага мая!

— Што такое... Хто гэта?..—пыталіся людзі, рабочыя і майстры, са зьдзіўленьнем пазіраючы ўгору, дзе на адной з многалікіх жалезных лесак стаяла нейкая незнаёмая постаць, і сьмела кідала ўніз у натоўп грубыя, цьвёрдыя словы...

— Гэта провокатар... Трэба яго арыштаваць, — закрываў пехта з майстроў...

— Не, не... чакай, — адгукнулася некалькі галасоў рабочых, — ён правільна кажа...

— Годзе зьдзекацца!.. Даволі эксплёатацыі!..

— На вуліцу!.. На вуліцу!..

— Таварышы! Вось проклямацы нашае рабочае партыі! Чытайце іх! Чытайце і пашырайце!..

Дожджыкам пасыпаліся зьверху лістоўкі на розных мовах.

Кінутыя спрытнай рукой пасыпаліся зьверху ва ўсе куткі заводзкага корпусу лістоўкі...

Чытайце і пашырайце!..

— На табе, сволач!..

Цяжкі, бы молат, кулак заводзкага паліцыянта апусьціўся на галаву Іен-Бэя.

— Эй, вы там!—крычалі тым часам унізе майстры.—Кідайце к чорту гэтыя дурацкія лістоўкі!.. За працу! Жыва!..

— Чорта табе лысага!.. — прастарэкавалі ананіты.—У гэтых лістоўках праўда пішацца!..



Дожджыкам пасыпаліся зьверху лістоўкі на розных мовах.

Яны паспешна засоўвалі рэволюцыйныя проклямацы ў глыбокія кішэні сваіх зашмальцованых портак.

### III

Доўга білі Іен-Бэя ў паліцэйскім вучастку. Білі так, як толькі сьмеюць біць у паліцыі, ды яшчэ—у французскай, ды яшчэ ў колёніяльнай.

— Кажы, дзе дастаў лістоўкі,—крычаў Іен-Бэю начальнік паліцыі.—Кажы, сволач, хто паслаў цябе на цукраварню?

Але Іен-Бэй маўчаў. Маўчаў, ня глядзячы на біццё, ня глядзячы на тое, што кроў струменем крынічыла з разьбітага паліцыянтамі носу і роту, Іен-Бэй ня выдаў сваіх таварышоў на рабоце, сваіх таварышоў па рэволюцыйным змаганьні.

— Закаваць у кайданы гэтую сволач! Закінуць яго ў вастрог, у адзіночную камеру!—загадаў паліцыянтам іх начальнік.

І, са злосьнаю ўсьмешкаю на тоўстых губах, ён дадаў:

— Там навучаць яго размаўляць з начальствам... Там разьвяжуць яму язык.

І вось Іен-Бэй у вастрозе, укінуты ў адзіночную камеру. А хутка, у самай недалёкай будучыне, чакае яго суд, які напэўна прысудзіць яго на шмат год катаргі, калі не паставіць да сьценкі пад сьмертаносныя рулі жандарскіх стрэльб. Хіба-ж будзе малімоніцца культурны французскі буржуа з нейкім няшчасным „дзікуном“—ананітам.


І ўсё-ж такі Іен-Бэй сёньня шчаслівы. Сёньня, Першага мая, на вуліцах Тонкіну чуецца страляніна. Гукі стрэлаў чуваць і тут, за вастрожнамі кратамі. З баязлівых гутарак вастрожнага начальства Іен-Бэй зразумёў, што ў горадзе будуюцца барыкады...

— Добра, браткі,—радасна мурмоча вязень, цяжка перасоўваючыся па камеры па закутых у жалеза нагах.—Добра, браткі... змагайцеся... Перамагайце...

У гэты дзень ён не адчуваў цяжару сваіх кайданоў.

У гэты дзень ён нават ня чуў звону ланцугоў, што жалцам уеліся яму ў рукі...

## Буйнейшая ў сьвеце электрастанцыя, якая працуе на бурым вуглі.



Электрастанцыя Гольпэ-Пшорнэвіц каля Бітэрфільда ў Нямеччыне, працуе на бурым вуглі, зьяўляецца буйнейшай электрастанцыяй у Эўропе і дае ток на вялікую адлегласьць у Лейпцыг і Бэрлін. Штатурская электрастанцыя, якая будуюцца ў нас у СССР, будзе яшчэ больш магутнай.



# БДТ-1 НА КОЛЕКТЫВІЗАЦЫІ

**Ш**ПАРКІМ тэмпам рухаецца наперад калектывізацыя вёскі. Кожная цяжкасьць, кожны недахоп ці памылку варажыя элементы выкарыстоўваюць супроць правядзеньня калектывізацыі.

Зьяўляюцца хістаньні тае ці іншае праслойкі ў вёсцы, ім супроцьстаўляюцца стойкасьць і непарушнасць праваднікоў гэтай ідэі, але і на іх іншы раз уплываюць узьнікаючыя цяжкасьці. Губляецца ўпэўненасьць. Няма зарадкі, няма бадзёрасьці. Вось тут вялікую ролю і адыгрывае тэатр, які сваім сьмехам, сваім выкрываньнем ворагаў і тых хто хістаецца, можа зноў падняць бадзёры настрой мас, можа ўпэўніць няўпэўненага. БДТ-шы гэта ўлічыў і паставіў пытаньне перад Гомельскім Акрўчком аб пасылцы тэатра на вёску ў часе правядзеньня пасеўкампаніі. Калектыву тэатру, як адзін, захацеў прыняць удзел у агульнай барацьбе за калектывізацыю. Акрўчком падтрымаў жаданьне тэатру. Тэатр падзяліўся на тры бригады. Рэжысэр Міровіч напісаў п'есу, арт. Цэрах—частушкі. У парадку сацпаборніцтва бригады падрыхтавалі п'есу і праз два тыдні тэатр, спыніўшы штодзённую працу, выехаў на раёны. Вечер, холад, дождж, дрэнныя дарогі, адсутнасьць належнага адпачынку, адсутнасьць сьнедаваньня—нішто гэта не затрымлівала бригады. Справа была зроблена ўдала. Абслужана тры раёны—Лоеўскі, Буда-Кашалёўскі, Хойніцкі. Крыху лічбаў: Бригада № 1, Хойніцкі раён—абслужаны адзін саўгас і два колгасы. Ігралі ўдзень і ўвечары. Пастаўлена на працягу трох дзён пяць спектакляў. Прапушчана сялянскіх дзяцей 300 чалавек, колгаснікаў 1.500 чалавек. Пакрыта на конях 30 кілёметраў.

Бригада № 2, Лоеўскі раён. На працягу чатырох дзён—7 спектакляў. Абслужана 6 колгасаў. Прапушчана 2.500 сялян. Пакрыта на конях 170 кілёметраў. Пераезды рабіліся ў большасьці ўначы.

Бригада № 3, Буда-Кашалёўскі раён. Чатыры дні—7 спектакляў. Абслужаны тры колгасы. 2.000 сялян. Пакрыта на конях 50 кілёметраў.

Зацікаўленасьць спектаклямі з боку колгаснікаў была надзвычайная. Сустрэчы насілі вельмі шчыры характар. Перад

кожным спектаклем праводзіліся бяседы па пытаньнях пасеўкампаніі. Будынкі ніколі не зьмяшчалі жадаючых паглядзець тэатр. Прыем спектакляў быў вельмі добры.

Бязумоўна, тэатр зрабіў вялікую справу, што даў магчымасьць колгаснікам паглядзець тэатр, але ўсё-ж ня ўсе маглі папасьці на спектаклі. Гэта сьведчыць аб вялікай патрэбе вёскі, колгасаў у сапраўдным культурным спектаклі, які разам з адпачынкам набывае для колгасніка і выхаваўчую ролю. Бязумоўна, нідзе, як у тэатры нельга лепш паказаць сапраўдны твар нашага ворага. Тэатр і кіно, гэта слабое наша месца. У той час, як горад больш ці менш задаволены ўсім гэтым, на вёсцы голад і вялікі. Пасля працы колгасніку іншы раз бывае што няма дзе культурна адпачыць. Клюбны рэдка дзе сустракаюцца, а ў хатах-чыталнях не заўсёды бывае парадак. Радзьё-ўстаноўкі ў большасьці папсутыя і напярэць іх няма каму. Трэба абавязкова наладзіць больш плянавае абслугоўваньне колгасаў тэатрам і кіноперасоўкамі. Наркамасьветы робіць некаторыя захады, арганізуючы спецыяльныя вандруючыя тэатры, але трэба і стацыянарныя тэатры наблізіць да вёскі. Вопыт БДТ-1—разьбіўка на бригады трэба выкарыстаць БДТ-2, БДЯТ. Грамадзкаясьць тэатру заўсёды з вялікай гатоўнасьцю будзе выконваць гэту працу, якую бязумоўна трэба праводзіць толькі ў парадку сацпаборніцтва. Добрахвотныя бригады—вось форма абслугоўваньня колгасаў. БДТ-1 мае адну такую бригаду, якая мяркуе ў часе летняга адпачынку абслугоўваць колгасы. Усе пераезды бригада будзе рабіць на вэзсыпэдах, што дасць магчымасьць пакрыцьця вялікіх адлегласьцяў незалежна ад дарогі. Глухая вёска і пляноўку асьвятляюць вэзсыпэднымі ліхтарамі. Пры самых няспрыяльных умовах зможна іграць бригада. Ужо падрыхтаваны рэпэртуар, набліжаецца час адпачынку тэатра, а разам з тым і час практычнай працы бригады. Цэлы месяц свайго адпачынку ахвяруе на гэту справу бригада. Грамадзкаясьць тэатру ўлічвае гэту цяжкую будучую працу бригады і актуальна ёй дапамагае.

Магілёў БДТ-1.



Бригада № 1 Першага Беларускага Дзяржаўнага Тэатру ў часе выезду ў колгасы Хойніцкага раёну (Гомельшчына).



ТВОРЧЫ шлях Янкі Купалы пачаўся акурат тады, калі ў раскатах грому рэвалюцыі

1905 году актывізавалася ўся

тагачасная грамадзкаясьць былое расійскае імперыі. У віры рэвалюцыйнай прабудзіліся, заварушыліся самыя рознастайныя класавыя прапластаванні. Як і скрозь у расійскай імперыі, так і на Беларусі першы заварушыўся пролетарыят, якому ў рэвалюцыі належала кіраўнічая роля, заварушылася і буржуазія, у пры-

сяяніства, адчувае і сілу сваю, сілу клясы, якая, кінутая на пэўным этапе на шалі гісторыі, вырашае лёс змаганьня. Вось чаму гэткаю гордасьцю гучаць яго словы:

„Я мужык—беларус,—  
пан сахі і касы;  
цёмны сам, белы вус,  
падзі дзьве валасы“. (Т. I, ст. 94).

Ён бачыць выразна тое прыдворнае нядзды і жабрацтва, якое накіравана сялянству ў выніку панаваньня капіталістычнага, тыя нялюдзкія зусім умовы жыцця, у якіх сялянства гібе.

Бацькам голод мне быў,  
гадаваў і карміў,  
быда маткай была...

Ён разумее ўжо, што „долю“ ніхто не дае, што сялянству яе трэба „здабыць“ самому. Але адчуваючы той тупік, у якім знаходзіцца сялянства, шукаючы выхаду з гэтага тупіка, магчыма нават усвядомляючы, што такім выходам можа быць толькі змаганьне, ён яшчэ стаіць на асьветніцка-нароўніцкім пункце погляду. Галоўнай перашкодай да „здабыцця“ сабе лепшай долі ён лічыць толькі цемру, няписьменнасьць. Ён не разумее, што гэтая апошняя сама зьяўляецца вынікам капіталістычнага ўціску, што яна зьнікне ў выніку зьнікненьня гэтага ўціску, і што ў той момант, калі пролетарыят, сялянства і ўся рэвалюцыйная частка дробнае буржуазіі напружаюць свае сілы ў змаганьні за лепшую будучыню, асьветніцкія лезунгі, заклік да вучобы гучаць барджэй рэакцыйна, чым прагрэсыўна. Ці зьяўляецца гэтае „асьветніцтва“ арганічным у псыхолёгіі Я. Купалы часоў „Жалейкі“—аб гэтым яшчэ можна спрачацца. Але факт той, што свае песьні Купала паяў не для буржуазіі, не „для тых сьветлых, а злослівых“, але для „цёмных, нешчаслівых“, якія, магчыма, і не патрапяць пра-


чытаць яго вершы. Ён баіцца, што ягоныя вершы замест таго, каб дайсьці да тых, для каго яны прызначаны, зробяцца здабыткам „молі вучонае“, архіўных „пацукоў“. Яго страшыць таіх лёс яго вершаў, і ён з абурэньнем усклікае:

„спалі вас, песьні дым, чырвоны,  
чым мае гэткі лёс спаткаць“. (Т. I, ст. 44).

Тут мы маем з боку Купалы выразную орыентацыю на масы, выразнае імкненьне служыць „цёмным, нешчаслівым“, жаданьне, каб яго вершы былі сродкам здабываньня „лепшае долі“ для шырокіх сялянскіх мас на Беларусі.

Купала на даным этапе ня бачыць выхаду для беларускага сялянства. Але ён хоча, каб песьні яго „ляталі ўвакруг“ над скаванай зямлёю, каб яны заклікалі да змаганьня за лепшую будучыню тых, хто яшчэ „сьпіць“, „хто церпіць бяда“, ён хоча, каб ягоная песьня гулка грывела „як званы, веруны“.

Не ўсвядоміўшы ролю сялянства ў гістарычным працэсе, Янка Купала яшчэ не падняўся да ўразуменьня тых сацыя-



НАРОДНЫ ПЭЭТА РЭСПУБЛІКІ ЯНКА КУПАЛА

Янка Купала выйшаў на арэну палітычных дзеяньняў акурат як песьняр-выказнік настрою гэтых пластоў сялянства, і гэтым абумоўлены той факт, што, прынамсі, на першых кроках яго поэтычнае дзейнасьці, у ягоных творах шмат яшчэ стыхійнасьці, несвядомасьці, дробна-ўласныцкае лютуценнасьці, сыцісла зьвязанае з неразуменьнем палітычнага боку руху.

Янка Купала зьявіўся адным з першых выразнікаў псыхолёгіі беларускага сялянства, актывізаванага рэвалюцыйнай 1905 г., якое праз змаганьне пачало выходзіць на гістарычную арэну, але яшчэ не ўсвядоміла як сьлед свае ролі ў гістарычным працэсе.

„Я не поэта, о, край мяне божа“ кажа пра сябе Янка Купала, супроцьстаўляючы сябе інтэлігэнцкім „звышчалавекам“—у выяўленьні якіх „поэта“ зьяўляецца нейкім напалову-боскім, містычным стварэньнем.

„Славу поэтаў“, кажа ён—„разносяць па сьвечце, вянікі ўскладаюць і зьвоняць пахвалай“. Але ён ня рвецца „к славе гэткай німала“. Ён „ціха грае, хто ж ціхіх прыкмеце?“ Ён—толькі „з вёскі—Янка Купала“. (Т. I, ст. 41).

У гэтым—адчуваньне ім свае слабасьці, слабасьці прадстаўніка клясы, якой у гістарычным працэсе ня суджана адыграваць кіраўнічае ролі. Але Янка Купала, як выказнік псыхолёгіі

505  
1545

(Томельскі)

Беларуская літаратура

ЛЕН 17



стычных сіл, якія дзейнічалі і дзейнічаюць на вёсцы, не падняўся да дыферэнцыявання сялянства на паасобныя групы, якія знаходзіцца ў антаганізме паміж сабою. Наадварот. Вёска ў выяўленьні Янкі Купалы выглядае зусім аднастайнай, суцэльнай, сацыяльна не дыферэнцыяванай. Але ў той-жа час аналіз вобразаў, якімі оперуе Янка Купала, паказвае яго нам як песьняра акурат бядняцкае часткі вёскі, якая „бяз прытоўня, без роднёнькай, цёпленькай хаткі“, якая „з сія малых“ выбіваецца „пад чужою працай“ (Т. I, ст. 68), тых бяднякоў, дух якіх...

збэдзаны ў хатцы дзіравай  
на зямельцы акаванай  
бязвольнай, беспраўнай“... (Т. I, ст. 48).

Купала верыць у лепшую будучыню, ведае, што з нягам часу голад знікне, знікне бядо, але вельмі смутна ўяўляе сабе шляхі, якімі павінна сялянства ісьці да гэтых лепшых будучыні. Часам яму здаецца, што гэты шлях—асьветніцтва, часам—праца (Т. I, ст. 133). Але хоць і ня бачыць ён часам гэтай шляху, усё-ж такі менавіта бедната вясковая гаворыць яго вуснамі, калі ён кажа:

„Нам есці хочацца тым болей,  
чым горай голад прыгняе,  
тым рвёмся больш мы і да волі,  
чым меней к нам яна ідзе.  
Душой я вольны чалавек,  
і гэтакім буду цэлы век.“ (Т. I, ст. 89).

Ён яшчэ зьвяртаецца да буржуазнае грамады, з прапановай „пашкадаваць“ мужыка-бядняку, але ён ведае, што прыдзе час помсты, калі гэты мужык-бядак „за крыўду сваю адомсьціць,—

будзе крыві не набраць  
адомсьціць, аж зямля задрыжыць,  
аж віхры зашумяць, загудзяць.“ (Т. I, ст. 127).

Як і сама бядняцкая частка сялянства, так і Янка Купала як выказнік яе думак, яе настрою, часам падпадае пад уплыў іншых сацыяльных прапаставаньняў і гэтыя уплывы адчуваюцца ў шэрагу яго вершаў. Ці-ж не характэрным для кулацтва зьяўляецца, напрыклад, сысьвяражэньне, што „кепскі з нас той гаспадар, што ня мае хлеба“. А такое сысьвяражэньне мы можам прачытаць на ст. 59, т. I збору яго твораў. І ці-ж ня уплывам „адраджэньчае“ інтэлігентны можна растлумачыць тую гіронію, з якой зьвяртацца Купала да мужыка, упікаючы яго ў тым, што, плачучы „нават“ па сьвінцы, ён ня бачыць, што пагарджае сваёй уласнай мовай. (Т. I, ст. 61).

Але ў „Жалейцы“, часткова ў „Гусляры“ такія настроі арганічна ня звязаны з усёй сыстэмай яго сьветапагляду, што і дае нам права разглядаць іх як настроі наносныя. Асноўныя, найбольш эмоцыяльна-насычаныя вобразы купалавае творчасьці—гэта вобразы бядняцкія, вобразы, звязаныя з мужыком-бядняком, студжаным цяжкаю працаю, якога цар-голад гоніць шукаць „крывавага хлеба“, гоніць на заробак на чужыя палі, прымушае кідаць і родную хату (у каго толькі яна ёсць).

І пануючы настрой у творчасьці Купалы гэтага кругабегу—гэта злосьць, злосьць на сябе, злосьць на навакольную рачаіснасьць. Але злосьць гэтая не вядзе далей скаргі, плачу, дробна-уласніцкіх лятучэньняў, прымітыўнага сацыялізму, наіўных лятучэньняў аб „ураўнілаўцы“. Вышэй гэтых настроюў поэт у „Жалейцы“ яшчэ ня ўздымаецца.

Як аб'ектам, так і суб'ектам творчасьці Янкі Купалы зьяўляецца вясковая бедната. Пра беднату вясковую ляе Янка Купала свае песьні, і гэтая-ж бедната гаворыць ягонымі вуснамі. Але ўжо з тае характарыстыкі настрою Купалы, якую мы далі, відаць, што гэта тая бедната, якая, ня маючы непасрэднае сувязі з рабочай клясай буйных індустрыяльных цэнтраў, парэальна слаба яшчэ падпала пад палітычны ўплыў пролетарыату, якая ўсвядоміла сваё становішча толькі часткова, якая



Прадстаўнік Беларускага пролетарскага паэта Андрэй Александровіч вітае Народнага паэта Рэспублікі Янку Купалу



Проф. Піотуховіч робіць даклад аб творчасьці Янкі Купалы на юбілейным сходзе ў доме Асьветы ў Менску 25 мая г.г.

уважала толькі бліжэйшыя прычыны свайго цяжкага становішча: эксплёатацыю фэўдалаў-абшарнікаў, уціск царызму з яго паліцэйскаю, сваю сярэднявечную цемру, няпсыменнасьць, але якая яшчэ не ўзьялася да ўразуменьня асноўнае, самае важнае прычыны свае нядзгі, не ўзьялася на вышыню палітычных патрабаваньняў свайго часу, не ўзьялася да зразуменьня сацыялістычных ідэй і задач тае палітычнае барацьбы, якую вяла рабочая кляса і найбольш перадавая частка сялянства.

Там, дзе Купала абмалёўваў жыцьцё селяніна, яго нядолю, няволю, у якой жыве гэты селянін, нэндзу, жабрацтва—там Купала ўздымаецца на недасяжную вышыню. Там, дзе ён шукае выхад з гэтакага становішча—там ён недалужны, як дзіця. Беспасрэтнасьць тае рачаіснасьці, у якіх жыла тая частка сялянства, псыхолёгію якой адбіваў у сваёй творчасьці Янка Купала, пры адсутнасьці ўсвядомленьня сапраўдных шляхоў да ператварэньня гэтае рачаіснасьці, абумовіла той пэсымізм, той сум, які часам так выразна адчуваецца ў шэрагу вершаў „Жалейкі“, які пераходзіць у пэсыям Янкі Купалы зрабіцца актыўнымі, чыннымі, які туманам засьцілаў вочы поэту, прыдушаў яго, пазбаўляў яго волі, не даваў яму песьнямі сваімі заклікаць сялянства на рэволюцыйную барацьбу. Адгэтуль і пасмўная сузіральнасьць поэзіі Янкі Купалы. Тут слабое месца поэты.

Той факт, што Купала зьяўляўся выразнікам псыхолёгіі адсталася часткі сялянства і абумовіла тым чужыя і нібыта „выпадковыя“ уплывы, аб якіх мы ўжо гаварылі. І гэтым-жа абумоўлены і той моцны ўплыў з боку нашаніўскага асыродзьдзя, пад які поэт падпаў ужо ў тыя часы, калі ён склаў „Жалейку“, і які асабліва выразна адчуваецца ў пазьнейшай яго творчасьці. Падпаўшы пад уплыў нашаніўства, Купала пачаў адрывацца ад сялянскіх мас, стаў у старане ад рэволюцыі і, ня бачачы „заўтра“, зьявіўся да мінуўшчыны, у якой у поўнай адпаведнасьці з устаноўкамі нашаніўцаў, пачаў шукаць нейкі „залаты век“ Беларусі.

Ён пачынае шукаць у мінулым той час, калі „тут“ (на Беларусі) „кіпела жыцьцё“, калі „свой народ быў кругом, і любіў свае ўсё“, той час, калі гэты „свой народ“ ня стыдаўся запяць сваю песьню, ня стыдаўся надзець сіваю сармажку, весадзіўся так, што „аж грымела сям“, калі „ва ўсіх“ быў сьветлы погляд, калі ва ўсіх „шчасьце цвіло“. (Т. I, ст. 79).





Я. Нёманскі вітае Купалу ад імя літаратурнага згуртавання „Полымя“

барацьбу, каб яны жылі як родныя дзеці аднае маткі.

У той-жа час траціцца ўсведамленне адзінства пытаньняў нацыянальнага і соцыяльнага, нацыянальная барацьба набывае каштоўнасьць сама па сабе і пачынае разглядацца паасобна ад барацьбы соцыяльнае, ад барацьбы супроць самаўладства і абшарніцтва.

Праўда, такія лібэральна-народніцкія настроі, як ідэалізацыя мінуўшчыны, як высюваньне на першы плян нацыянальнага моманту, не зьявілася вынікам непасрэднага разьвіцця яго сьветапагляду, наагаварот, яны абумоўлены ўсё больш і больш моцным уплывам на Янку Купалу нацыянальна-буржуазнага асяроддзя „нашаніўцаў“, у якім апынуўся поэт. Безумоўна, паглыбленьню гэтых уплываў на Янку Купалу ў вельмі значнай ступені спрыяла тая чорная рэакцыя, якая панавала на абшарах былое Расійскае імперыі, у тым ліку і ў нас на Беларусі, у перыяд 1906—1909 гадоў, і якая абумовіла сабою хвалю малададушна, журбы, песьмізму і рэзэгцтва, што пачала захлістваць тады, між іншым, і маладую беларускую дробна-буржуазную інтэлігенцыю.

Але ў 1909 годзе пачынае нарастаць новая хваля рэволюцый, якая жывым сваім подыхам пачала ўліваць сьвежы струмень у настроі поэты. У гэты перыяд у Янкі Купалы ўзмацняецца вера ў будучыню, ён набіраецца новых сіл, пачынае сыяваць больш моцным голасам, вершы яго прасякаюцца большай актыўнасьцю. Але пільна прыглядаючыся да іх, мы ўбачым, што Янка Купала тут робіцца ўжо выказнікам псыхэ-ідэалёгіі зусім іншых соцыяльных прапластаваньняў, што ён робіцца рупарам дробна-буржуазнае беларускае інтэлігенцыі. На трэба забывацца на тое, што гэта была дробна-буржуазная інтэлігенцыя прыгнечанае нацыі. Гэтым і абумоўляецца спэцыфічны характар творчасьці Янкі Купалы, як песьняра беларускага нацыянальна-вызваленчага руху. Родная мова, якую так шануе поэт, робіцца ў яго сыягам барацьбы з царызмам з фэадалнай эксплёатацыяй. Вышэйшым ідэалам, за які змагаецца Янка Купала ў гэтую пару, зьяўляецца буржуазна-дэмакратычная дзяржаўнасьць. У творчасьці сваёй, як і даўней, Купала арыентуецца на шырокія масы, на „нізны“ тагочаснае грамады, якія ён заклікае паўстаць на абарону роднае краіны. Гэта і ўздымае яго параўнальна з пэўнымі іншымі пісьменьнікамі-нашаніўцамі, буржуазнымі лібэрамі, на недасяжную для іх вышыню. І гэта дае нам права разглядаць Янку Купалу, як сапраўднага народнага поэту, як песьняра рэволюцыйнага нацыянальна-вызваленчага руху.

Калі пачалася рэволюцыя—Купала ня здолеў адразу адгукнуцца на яе. Дый ня дзіва. Купала ня здолеў зразумець рэволюцый, няўхільнасьць перарастаньня яе ў рэволюцыю соцыялістычную. Не зразумець ён і надзвычайнае складанасьці падзей, не зразумець тае непаруўнае сувязі паміж нацыянальным і соцыяльным вызваленьнем, якая робіць адно немагчымым без


другога. Гісторыя разгортвалася зусім ня ў той бок, у які спадзяваліся цягнуць яе нашаніўцы. Нацыянал-лібэральнае народніцтва пазбавілася ўсялякае глыбы пад нагамі. У гэтым мабыць прычына доўгага маўчання Янкі Купалы. Толькі ў канцы 1918 году бірэцця зноў Купала за творчую працу. Ён зноў пачаў песьні бацькаўшчыне, пачаў аб нацыянальным яе вызваленьні, заклікае на барацьбу з яе ворагамі.

Але ён ня бачыць сапраўдных ворагаў беларускіх працоўных, тых канкрэтных ворагаў, якія пад выглядам змаганьня за „нацыянальны ідэал“ змагаюцца фактычна за тое, каб ні польская ні расійская, але акурат беларуская буржуазія эксплёатавала рабочых і сялян. Купала ня бачыць унутры самае „беларушчыны“ ворагаў, абы-калі гатовых крывёю беларускіх працоўных мас затушыць агонь Вялікага Кастрычніка, той агонь, які адзін толькі здольны даць працоўным сапраўднае вызваленьне, як ад соцыяльнага, гэтак і ад нацыянальнага ўціску. Не адразу зразумець Купала Вялікага Кастрычніка, ня здолеў ён захапіцца пафосам змаганьня за соцыялізм. Ня вабілі яго шырокія перспектывы сусьветнае камуністычнае рэволюцыі, ня бачыў ён, не адчуваў стабэльных крокаў гісторыі, ня мог бачыць, ня мог адчуць, бо лібэральна-народніцкі нашаніўскі туман засьцілаў яму вочы, хаваў ад яго сапраўдны стан рэчаў. Аднак, з часам, нацыянальна-лібэральная ідэалёгія Купалы прышла ў супярэчнасьць з навакольнаю сапраўднасьцю. Ужо ў „Безназоўным“ адчуваецца стыхійнае парываньне поэты зразумець рэволюцыю, пайсьці ў ногу з ёю. Але тут Купала яшчэ ў палоне нашаніўства, ад якога пакуль-што ня здолеў вызваліцца. Пасьля „Безназоўнага“ пад уплывам магутнага разгорткага соцыялістычнага будаўніцтва, пад уплывам пераможнага беларускага нацыянальна-культурнага будаўніцтва, крызіс нашаніўскае ідэалёгіі Янкі Купалы ўсё больш і больш паглыбляецца. Купала пачынае ўсё лепш і лепш усведамляць сутнасьць тых падзей, што адбываюцца навокала яго, пачынае разумець той шлях, на якім рабочая кляса вядзе асноўныя масы сялянства да лепшае будучыні, да соцыялізму.

Набліжэньне да правільнага разуменьня рэволюцыйнае рачіснасьці выклікала ў Купалы новы творчы ўздым, уздым сучасна сэрцам будаўнікоў соцыялізму.

Купала робіцца песьняром рэволюцый, песьняром соцыялістычнага будаўніцтва, песьняром тае самае дыктатуры працы, якую дагэтуль ня мог ён зразумець, і якая адна толькі гарантуе лепшую будучыню працоўным, у прыватнасьці тэй самай сялянскай беднаце, песьняром якога пачаў Купала свой творчы шлях.


Аз усяго сэрца вітаючы юбіляра ў дзень 25-годзьдзя яго творчае працы, мы шчыра жадаем яму посьпеху на гэтым яго шляху, мы шчыра жадаем, каб магнала яго поэзія ў гармонічным адзінстве з соцыялістычным будаўніцтвам, каб чуўся голас нашага песьняра, песьняра рэволюцый і на падых прыгнечанае бела-панскай окупацыі Заходняй Беларусі. Ян Дорэг




Прадстаўнік яўрэйскае сэкцыі БелАПП'а ізі Харык, пасьля прывітаньня юбіляру, дэклімае свой пераклад вершу Янкі Купалы „Дыктатура працы“ („Дыктатур фон арбэт“)




# БУДУЕМ САВЕЦКУЮ ГАСПАДАРКУ



Уключаем ток для новага цэментнага заводу ў Нова-расійску, які дасць штогод 43.000.000 інтэрлітаваных плітак для дахаў. Завод каштаваў 1 мільён рублёў. Ужо пушчаны ў ход і па сваім абсталяваньні лепшы ў СССР. На здымках: верхні—канатная чыгунка на заводзе для падачы каменю; ніжні—агульны выгляд заводу.




Савецкая Грузія шпарка індустрыялізуецца. У Тыфлісе пабудавана новая суконная фабрыка, абсталяваная найноўшымі замежнымі машынамі. Да ф-кі праведзены трамвайныя і чыгуначныя каляіны.



На Марыупольскіх заводах «імя Ільліча» пачалі вырабляць магутныя трубы. На здымку: махавік к мотору варочае пільгерстаны, якія важаць 201 тону.



СССР вытрымаў экзамен на аўтамабільнае будаўніцтва. Першы аўтозборачны завод ў Ніжнім-Ноўгарадзе пушчаны ў ход. На нашых фабрыках і заводах ужо працуюць Савецкія Форды.




Новы кіно-тэатр у Тыфлісе.



Мозг Дзепральстану—будынак кіраўніцтва галоўн. інжынера



Зборачныя тугунных маслін дзаводзе імя Маркса Гэльца ў Ленінградзе працуе на экспарт.



Пярухоны конв'ер, які збірае панчошны-вязальныя машыны на заводзе імя Макса Гэльца.



# ПА ЧЫРВОНАЙ БЕЛАРУСІ




Ня глядзячы на ўсе кулацкія перашкоды, сцілў лесу сёлета праходзіць пасьпяхова. На здымку: сплаў на Прыпяці супроць Мазыра.



Закінутая ў глушы Бабруйшчыны гута „Кастрычпik“ была адарвана ад культурных цэнтраў. Зараз рабочыя гуты пабудавалі свой клуб.



Шата Слупак—Бабруйск. У маі 1930 г. распачаўся штодзённый рэгулярны аўтабусны рух паміж Слупкам і Бабруйскім. Гэты новы раёс значна спрыяе культурнаму росту гэтых раёнаў. На здымку зверху: аўтабус у часе першага рейсу. Знізу: у кабiнi шофёра ў часе прыпынку.



У Менску будзецца дом-комунa.




Заканчваецца пабудова новага дому для рабочых у Віцебску.



У Віцебску вядуцца работы па асфальтаванні вуліц.



Зборка малазарняў на ласканала тэхнічна-абсталяваным заводзе с.-г. машынабудаўніцтва ў Віцебску.



Выставачны камітэт ухваліў абавязкова адчыніць Усебеларускую Выстаўку с.-г. і прамысловасці ў вызначаны ўрадам тэрмін— 11 ліпеня 1930 г. Большасць павільёнаў пабудаваны ўжо. На здымку: Павільён машынабудаўніцтва.



# З ДВА ТЫДНІ

**У БУРЖУАЗНАЙ** Эўропе зноў сэнсация.

Пашыфіцкія садаўі на чале з старым „міратворцам“ Брыянам, падтрыманыя соцьял-фашыстымі, заўсёды гатовымі на любую здраду інтарэсам рабочае клясы—сцяваюць новую песеньку—пра „Пан-Эўропу“, пра фэдэрацыю народаў, пра мірнае эканамічнае сабродства.

**УЖО** з самага пачатку, як зьявіўся проект міністра замежных спраў Францыі Брыяна, бадай увесь эўропэйскі і амэрыканскі буржуазны друк, выключаючы нацыянал-дэмакратычны, рэзка выступіў супроць трыку францускіх імперыялістых. Бадай нават у лягеры французскае буржуазіі ня верылі ў посьпех новага прадпрыемства. Аднак, застаецца фактам тое, што францускі ўрад зьявіўся да дзяржаў з мэморандумам, каб утварыць „Эўропэйскую фэдэрацыю народаў“.

У Брыяна—самага яскравага прадстаўніка францускага імперыялізму—было задатка шмат асноў на тое, каб яшчэ раз загаманіць пра „мір“, пра „дружбу“ і пра „згоду народаў“.

**У АГЛЯДЗЕ** „Чырвонае Беларусі“ што прысьвечана лёндонскай морскай канфэрэнцыі, мы ўжо пісалі, што на гэтай канфэрэнцыі Францыя настойліва дамагалася згоды на буйнае павялічэньне свайго морскага ўзбраеньня. Гэтае францускае патрабаваньне ў значнай ступені ўтварыла тую абставіну, пры якіх зрабілася нават немагчымым схаваць ад шырокіх працоўных мас правал канфэрэнцыі, якую ўзброеныя да зубоў імперыялісты намагаліся паказаць усяму сьвету, як разбраеньне.

Што-ж здарылася? Француская буржуазія, што яшчэ нядаўна шалёна адстойвала права на буйнае морскае ўзбраеньне, выступіла цяпер у якасьці застрэлышчыцы міру? Не. Францускі імперыялізм паслядоўна працягвае сваю работу па падрыхтоўцы новае крывавае бойкі. Зьмяніліся толькі мэты палітыкі, якія, паводле яго разьлікаў, у выпадку, калі прадпрыемства будзе паспяхо ае, павінны забясьпечыць Францыі шэраг палітычных і эканамічных выгад у Эўропе.

А ў выпадку, калі ня будзе посьпеху? І ў гэтым выпадку Брыян разьлічвае на выйгрыш, бо з дапамогаю ўслужлівае буржуазіі і соцьял-дэмакратычнага друку, удацца крыху паправіць рэпутацыю, што пахіснулася ў перыяд лёнданскае морскае канфэрэнцыі і сказаць тым, каго яшчэ можна ашукаць, што вось, бачыце, Францыя заўсёды за мір, але іншыя дзяржавы не падтрымліваюць.

**БРЫЯНАЎ** плян пра „Эўропэйскую фэдэрацыю“ прадугледжвае толькі эканамічнае супрацоўніцтва групы дзяржаў Цэнтральнае Эўропы, але імкненьні Францыі, канешне, ідуць значна далей за гэта. Брыян разьлічвае на палітычнае панства ў Эўропе. Францускі ўрад афіцыйна заявіў, што праектаваная фэдэрацыя не закіравана супроць якога-небудзь

боку, а палкам укладаецца ў рамкі статуту Лігі Нацый. Нават больш—паводле тае-ж самае заявы, у фэдэрацыю могуць ўступаць толькі тыя дзяржавы, якія зьяўляюцца членамі Лігі. Так кажуць дзяржаўныя мужы Францыі.

На справе-ж Брыянаўскія хітрыкі маюць на ўвазе менавіта варожыя мэты супроць шэрагу дзяржаў і імкнучыся ліквідаваць ролю Лігі Нацый у справах Эўропы. Карацей кажучы, каб дамагчыся магчымасьці кіраваць лесам Эўропы, каб дамагчыся найбольш добрага становішча для сваіх тавараў на рынках, Францыя хоча пазбавіцца ад замешкі шэрагу эўропэйскіх і неэўропэйскіх дзяржаў, членаў Лігі Нацый і, у першую чаргу ад Англіі і Італіі, якія не асабліва хочуць узмацніць панства свае даўнейшае саюзынцы.

„Фэдэрацыя народаў“ накіравана таксама супроць ПАЗШ, яна мае на мэце—абмежаваць увоз амэрыканскіх тавараў у Эўропу. Як вядома, ПАЗШ у выніку эканамічнага крызісу, каб скараціць прыліў тавараў з надворку, значна павысіла свае мыты на імпартныя тавары. Гэтая палітыка амэрыканскае буржуазіі вельмі ўдарыла па ўвозу эўропэйскіх дзяржаў у Амэрыку. Вельмі цярпіль ад гэтага і францускі экспарт. Паводле вестак, атрыманых з Нью-Ёрку, амэрыканскі ўрад атрымаў ад соцен буйных эўропэйскіх фірм і нават ад групы дзяржаў рэзкія пратэсты супроць штучнага недапуску тавараў у Амэрыку.

Гэтым незадавальненьнем спекулюе цяпер Брыян, намагаючыся ўтварыць згоду дзяржаў, каб не дапусьчаць амэрыканскіх тавараў у Эўропу. Бясспрэчна, справа не абходзіцца без адпаведнае кампаніі ў друку. Імкнучыся ўтварыць патрэбны настрой, францускі буржуазны друк бесьперастанку крычыць, што сквапны амэрыканскі капітал дзейнічае „эгоістычна“, ня лічыцца з інтарэсамі іншых краін, дык ад таго эўропэйскія дзяржавы павінны аб'яднацца, каб не дапусьціць амэрыканскіх тавараў у Эўропу.

Амэрыканская конкурэнцыя зьяўляецца моцным козырам у руках францускае дыплёматыі. Пры наяўнасьці вялікага незадавальненьня палітыкаю амэрыканскіх мытаў, ўтварылася вядомае прадумова для аб'яднаньня дзейнасьці эўропэйскіх дзяржаў, але... занадта вялікія і непераможныя перашкоды ў самых дзяржавах, якія хацелі-б узгадніць сваю дзейнасьць, даволі будзе паказаць на тое, што канфэрэнцыя мытнага герамір'я, што нядаўна адбывалася ў Жэневе, скончылася без вынікаў. А ўрэшце, другога канца канфэрэнцыі мець і не магла. Палітыка імперыялістых, палітыка захопаў выключае ўсялякую магчымасьць сур'ёзных згодаў.

**КАБ** францускай буржуазіі ўдалося, на аснове ўсеагульнае варожасьці да Амэрыкі, зрабіць якую-небудзь анты-амэрыканскую згоду, дык ёсьць шэраг прычын, якія р. бач гэтую згоду немагчымаю. Спекулюючы на агульнасьці эканамічных інтарэсаў Эўропы, француская

дыплёматыя імкненьца ўключыць у фэдэрацыю Нямеччыну. Але менавіта таму, што гэта надзвычайна важна Францыі, Нямеччына ня можа згадзіцца, каб увайсці ў фэдэрацыю.

Як буйная капіталістычная дзяржава, якой во тра патрэбны рынкі абыту, Нямеччына нічога ня мела-б супроць, каб разам з Францыяй дзейнічаць супроць амэрыканскага мытнага бар'еру, але такі крок для Нямеччыны зусім немагчымы. Перш за ўсё вельмі вялікая залежнасьць нямечкага капіталу ад амэрыканскага, вельмі небясьпечна сварыцца з багатым амэрыканскім грашовым мяшком. Далей палітычная згода з Францыяй даклярае Нямеччыне ня вельмі прываблівыя пэрспэктывы. Нямечкае буржуазія, што ў імперыялістычную ваіну згубіла свае колёніальныя рынкі і палітычную незалежнасьць, і да гэтага часу марыць пра тыя дні, калі яна здолее вярнуць сабе даўнейшую ваенную моць, а разам з ёю і зямлю, што паводле Версальскага дагавору адышла пад Францыю і Польшчу. У Нямеччыне ўлічваюць, што сур'ёзная эканамічная і палітычная згода з Францыяй на аснове пасляваенных дагавораў, пазбавіла-б Нямеччыну нават магчымасьці думаць пра зварот да даўнейшага становішча.

Нездарма нямечкі буржуазны друк заўважае, што Нямеччына можа згадзіцца ўступіць у фэдэрацыю толькі пры ўмове роўнапраўя Нямеччыны з Францыяй—пры ўмове, каб разьбіты ў ваіне Нямечкі мілітарызм меў магчымасьць бесьперапынку ўзбройвацца.

На такое патрабаваньне Францыя ніколі ня пойдзе.

**ПАВОДЛЕ** думкі францускага ўраду, „Эўропэйская фэдэрацыя народаў“ будзе служыць найбольш дасканалю зброю барацьбы з камунізмам і Савецкім Саюзам. Праўда, Брыян гэта катэгорычна адмаўляе.

Перадаючы нашаму ўраду на азнаямленьне тэкст мэморандуму пра фэдэрацыю, Брыян паведаміў, што праектаванае аб'яднаньне не накіравана супроць яког-б там ні было дзяржавы. Спасылаючыся на тое, што СССР не ўваходзіць у Лігу Нацый, Брыян не запрасіў нас уступіць у фэдэрацыю, але адначасова заявіў, што можа здарыцца неабходнасьць супрацоўніцтва з дзяржавамі, што ў яе і не ўваходзяць.

Брыян гаворыць пра міралюбе і нават ледзь не пра супрацоўніцтва. Але сапраўдныя мэты фэдэрацыі ў дачынасьці да СССР вызначаюцца выключнаю клясаваю варожасьцю. Утваряючы блэк, у які, паводле Брыянавага projektu, павінны ўступіць Нямеччына, Польшча, Румынія, Чэхаславакія, Аўстрыя і шэраг іншых дзяржаў цэнтральнае Эўропы—францускі ўрад мае на ўвазе тармазіць нашу соцьялістычнае будаўніцтва. Зламаць нашу монополію замежнага гандлю.

**СПРОБЫ** Францыі пад шыльдаю „эканамічнага супрацоўніцтва народаў“ замацаваць свае пазыцыі ў Эўропе, бясспрэчна засуджаны на прапажу. Занадта вялікія супярэчнасьці ў лягеры буржуазіі.



# ЗА МЯЖОЙ



У п'юнэрскім лягэры імя Варашылава пад Бэрлінам Слухаюць „політгэзіну“.



Палкоўнік Эльстон робіць агляд кідатаў дунстацкага корпусу ў Сатфэрдзе (Амерыка).



Зьверху ўніз: 1) П'юнэры ў лягэры імя Варашылава пад Бэрлінам. Лягер арганізаваны бэрлінскім камсамодам; 2) Вядуць кітайскіх рэвалюцыянераў на жару, сьмерці; над іх галовамі паперы, на якіх напісана, за што яны пакараны; 3) У пріамайскіх урачыстасяях у Ле-дэне ўдзельнічалі беспрацоўныя жанчыны, якія задоўга да сьвята выйшлі галодным паходам у Лёндан.



Памёр Фрыдэр Нансэн, вядомы ўсім працоўным СССР, як прыхільца сябраў, які ў гадоў 1921 год выратаваў сотні тысяч працоўных Павал жэга галоднай сьмерці. Маскоўскі пролетарыят абр у яго ганаровым членам Маскоўскага Савету. Нансэн вядомы ўсяму сьвету, як полярны дасьледчык і грамадзкі дзеяч.



# Кніжная. Вітрына

Я. Чалядзінскі. Барацьба за колгасы (нарысы аб калектывізацыі Клімаўшчыны) БДВ, Менск, 1930 г., 96 стар., цана 20 к.



Лік нарысаў аб нашым колгасным будаўніцтве папоўніў кніжачкай Чалядзінскага. Аўтар, як карэспандэнт газеты „Звязда“, аб'ехаў увесь раён сучаснае калектывізацыі—Клімаўшчыну. У шэрагу яскравых малюнкаў паказвае ён актыўную барацьбу за колгасы бядняцка-серадняцкай вёскі, першыя дні работы новаарганізаваных колгасаў, выступленьні „нехачімаў“, супраціўленьне кулакоў.

У сваіх нарысах аўтар паказвае сапраўдны твар сучаснае вёскі, барацьбу напэўна элементамі капіталістычнага „угару“, сацыялістычнага „заўтра“.

Кніжка дапамагае чытачу ўявіць жыццё сучаснае вёскі.

„Загулі трактары“. Злажыў Зьм. Малевіч. БДВ, Менск, 1930 г. 52 стар. Цана 15 кап.



Гэта кніжачка зьяўляецца зборнікам нарысаў розных аўтараў (Я. Паўлоўскі, П. Трус, З. Бандарына, З. Малевіч і Г. Цімафееў) аб нашых комунах і колгасах. Мазыршчына, Магілёўшчына, Меншчына,

Аршаншчына. Самыя розныя кукуі Беларусі і Савецкага Саюзу, нават Уральская вобласць.

Перад чытачом паўстаюць калектывы, паасобныя людзі, якія змагаюцца за новую сацыялістычную вёску.

„Сеньня“ вёскі Гарочыцы, сівенькая бабулька Зосья Верамейчык з комуны „Чырвоны Сьцяг“, гаспадарка - калектыву імя „ХІ зьезду КП(б)Б“... Асобныя старонкі з кнігі нашых перамог на фронце барацьбы за колгасы.

Трэба раіць гэту кніжку і адначасна шкадаваць, што пакуль яшчэ нашы пісьменьнікі вельмі слаба расказваюцца.

Мы па ранейшаму амаль ня маем на сеньня кніжак аб новай вёсцы, якія-б былі напісаны нашымі поэтамі і пісьменьнікамі. Час ужо гэта зрабіць.

Ів. Папоў. За культурную рэвалюцыю. 38 стар. Цана 10 кап.



С. СТРУМІЛІН. Сацыяльныя праблемы п'яцігодкі.

74 стар. Цана 20 кап. Сэрыя — „Праз п'яць год“. БДВ, Менск, 1930 г.

Лік кніжок, якія выдае наша БДВ, павялічыўся новай сэрыяй „Праз п'яць год“. Гэтая сэрыя ставіць на мэце папулярнае п'яцігадовае пляну вялікіх работ.

Першая кніжачка Папова „За культурную рэвалюцыю“ досыць папулярна расказвае аб пытаннях культуры ў п'яцігодцы. Ліквідацыя няпісьменнасці, усеагульнае навучаньне, падрыхтоўка новых кадраў, сацыялістычная культура працы, культура і быт—вось аб чым тут гаворыцца.

Другая кніжка Струміліна „Сацыяльныя праблемы п'яцігодкі“ дае сацыяльны разрез п'яцігадовага народна-гаспадарчага пляну.

Аўтар вылучае тры асноўныя праблемы: праблему працы, праблему накіраваньня і праблему рынку. Навокал аналізу гэтых праблем аўтар групуе шэраг лічбаў і фактычнага матэрыялу. Напісаная вядомым эканамістам—т. Струміліна, старшыня эканамічнага сэктару Дзяржплану СССР—яна сьцісла закранае самыя важныя пытаньні.

Для слаба падрыхтаванага чытача кніжка цяжкая.

Зьмітрок Бядуля—Салавей (аповесьць з часоў паншчыны). „Мастацкае слова—масам“. БДВ, Менск, 1929 г., 126 стар. Цана 40 кап.



Аповесьць З. Бядулі „Салавей“ узята з часоў прыгоннага быту на Беларусі. Цераз усю аповесьць праходзяць матывы сацыяльнай няроўнасьці. Паказваецца самозрунае панства з аднаго боку і зусім бязспраўнае сялянства—з другога.

Паказ узаемаадносін паміж панам і сялінам ідзе пераважна ў пляне псыхалёгічным.

Гэта аповесьць з часу свайго першага надрукаваньня 1927 г. карыстаецца вялікім посьпехам у чытачоў. Таму прыемна аднавіць яе зьяўленьне ў сэрыі „Мастацкае слова—масам“.

Ян Цанкар—Праўда батрака. „Мастацкае слова—масам“. Менск, БДВ—1930 г. 50 стар. Цана 15 кап.

У кніжцы перадаецца гісторыя батрака Эрні. Малады гаспадар пасыла сьмерці бацькі праганяе батрака, які со-

рак год паліваў сваім потам чужую зямлю. З невялікім клукікам сваіх рэчаў ідзе ён у сьвет шукаць праўды.

Бездапаможны, адзінокі, пакінуты ўсімі—у паліцыі, судзе і ў папа шукае ён абароны сваіх інтарэсаў.

Але ўсё апарат капіталістычнае краіны, усе яго органы—і паліцыя, і суд, і рэлігія—знаходзяцца на службе ў буржуазіі. Нідзе ён не знаходзіць спачуваньня.

У роспачы ён помсыць: паліць гаспадарку свайго былога гаспадара.

Гэта кніжка вельмі яскрава малюе прыгнечаньне сельскагаспадарчых рабочых у капіталістычных краінах. Але трэба памятаць, што шлях індывідуальнага змаганьня (падпал) Эрні ня ёсьць шлях рабочае класы.

„Эрні шукаў праўду, але не знайшоў яе, бо шукаў ня там, дзе трэба“.





ПАДПІСВАЙЦЕСЯ

НА ГОД

1930

Адрес редакції: МЕНСК, вул.  
К. Маркса, 14, ЦК КП(б)Б. Редакц.  
часопісу „ПАРТИЙНИ РАБОТНИК“

ПАРТИЙНИ РАБОТНИК —

**Абагульвае** вопыт партыйнай работы, змяшчае кіраўнічыя артыкулы па партыйнаму будаўніцтву і пытаннях гаспадарчай і культурнай работы з пункту гледжання партыйнага кіраўніцтва.

**Вывучае** вопыт і практыку партыйнай работы на мясцох, асвятляе работу нізавых партыйных арганізацый, абгаварвае метады і задачы партыйнай работы, высвятляе дадатны вопыт работы і пераносіць яго ва ўсе ячэйкі КП(б)Б.

**Дае** ўсе неабходныя для партыйнага работніка, агітатара і прапагандыста матэрыялы — факты, лічбы, па пытаннях бягучай працы.

**Дапамагае** ў практычнай рабоце нізавым кадрам партработнікаў, сакратаром і агітпропам, членам бюро ячэек, кіраўніком парт. асветы, групоргам, звыноргам і інш.

**Асвятляе** чарговыя пытанні комсамольскай работы з пункту гледжання партыйнага кіраўніцтва.

**Ставіць** на абгаварэнне новыя пытанні партыйнай работы і кіраўніцтва, высвятляе новыя формы партыйнай і масавай работы ў перыод сацыялістычнай рэканструкцыі.

**Рэгулярна змяшчае** крытыку і бібліяграфію, літаратуры па пытаннях партыйнага будаўніцтва і масавай работы ў горадзе і вёсцы.

**Змяшчае** партыйныя дырэктывы па важнейшых пытаннях

**КОЖНАЯ** гарадская і вясковая партыйная і комсамольская ячэйка, кожны агітатар, прапагандыст, цэхавы, групавы, зьвязаны арганізатар, кожны партыйны актывіст — павінен падпісацца на часопіс „ПАРТИЙНИ РАБОТНИК“.

ПАРТИЙНИ РАБОТНИК

Орга ЦК КП(б)Б

Выходзіць 2 разы на м-ц

УМОВЫ ПАДПІСКІ:

На 1 месяц . . . . . 25 кап.  
3 месяцы . . . . . 75 кап.  
6 месяцаў . . . . . 1 р. 50 кап.  
1 год . . . . . 2 р. 75 кап.

Кошт асобнага нумару — 15 кап.

ПАДПІСКУ ПРЫМАЮЦЬ:

Бюро падпіскі Белдзяржвыдавецтва — Менск, Пляц Волі, д. № 5. Адрзел падпіскі Дзяржвыдавецтва РСФСР — Менск, Савецкая, 54 і ўсе паштовыя, аддзяленьні і лістаносцы.

ПАДПІСВАЙЦЕСЯ на

НА ШТОМЕСЯЧНЫ  
ЛІТАРАТУРНА-МАСТАЦКІ  
І ГРАМАДЗКА-ПОЛІТЫЧНЫ ЧАСОПІС

1930

ГОД

МАЛАДНЯК

8-мы ГОД Выхадзіць

ОРГАН БЕЛАРУСКОЙ АСОЦЫАЦЫІ  
ПРОЛЕТАРСКИХ ПІСЬМЕННИКАЎ

„МАЛАДНЯК“ зьяўляецца баявым часопісам у змаганні за пролетарскую літаратуру

„МАЛАДНЯК“ на сваіх старонках будзе і надалей рашуча праводзіць цвёрдую пролетарскую лінію ў галіне літаратуры, рашуча змагацца са ўсялякімі хістаннямі і ўхіламі, са шкоднымі тэндэнцыямі і варожымі праявамі ў літаратуры

„МАЛАДНЯК“ будзе даваць адзел сатыры і гумару (шаржы, пародыі, літаратурныя гумарэскі і фэльетоны)

„МАЛАДНЯК“ у 1930 годзе дасць сваім падпісчыкам лепшыя ўзоры пролетарскай літаратуры (романы, апавесці, поэмы, вершы, драм. творы)

„МАЛАДНЯК“ у 1930 годзе зьмесьціць шэраг артыкулаў па пытаннях пролетарскага мастацтва і творчых дасягненнях беларускай пролетарскай літаратуры, а таксама літаратуры братніх рэспублік

У „МАЛАДНЯКУ“ будзе давацца багаты адзел бібліяграфіі, хронікі культурнага жыцця як БССР, гэтак і іншых рэспублік

У часопісу бяруць удзел лепшыя сілы пролетарскай літаратуры і марксыцкай крытыкі

Кожная партыйная і комсамольская ячэйка, клубная бібліятэка, чырвоны куток фабрыкі і заводу, нардом, хата-чытальня, школа, літгурток — ПАВІННЫ ВЫПІСАЦЬ ЧАСОПІС „МАЛАДНЯК“ о Рабочы, сялянін, настаўнік, студэнт, кожны, хто цікавіцца пытаннямі літаратуры і мастацтва, ВЫПІСВАЙЦЕ І ЧЫТАЙЦЕ ЧАСОПІС „МАЛАДНЯК“ о У 1930 годзе ЧАСОПІС БУДЗЕ ВЫХОДЗІЦЬ РЕГУЛЯРНА КОЖНЫ МЕСЯЦ на 10 АРКУШАХ.

УМОВЫ ПАДПІСКІ:

На год	На 6 м-цаў	На 3 м-цы	На 1 м-ц	ЦАНА
3	1	60	90	30
				У РОЗЫЧНЫМ
				ПРОДАЖУ
				40 к.

ПАДПІСКА ПРЫМАЕЦЦА: ва ўсіх паштовых аддзяленьнях, агенцтвах, ва ўсіх кнігарнях Беларускага Дзяржаўнага Выдавецтва, усімі аддзяленьнямі „Правда“ і спецыяльнымі ўпаўнаважанымі Выдавецтва „Чырвоная Зьмена“.

ПАДПІСКУ МОЖНА ПАСЫЛАЦЬ у Выдавецтва „Чырвоная Зьмена“ па адрасу: гор. Менск, Комсамольская, 25, або непасрэдна па адрасу редакцыі: г. Менск, Савецкая, 68, Дом Письменника, редакцыі „Маладняк“ — тэл. 8-77



# ЧЫРВОНАЯ БЕЛАРУСЬ



**24**  
НУМАРЫ  
НА ГОД

І Л Ю С Т Р А В А Н А Я  
Д В У Х Т Ы Д Н Ё В А Я Ч А С О П І С Ь

Адказны рэдактар М. ЧАРОТ

Адрас рэдакцыі: Савецкая, 79.

**24**  
НУМАРЫ  
НА ГОД

**ЧЫРВОНАЯ БЕЛАРУСЬ** высвятляе ў мастацкім слове і багатай ілюстрацыі рост і развіццё сацыялістычнага будаўніцтва БССР і ўсяго Савецкага Саюзу, рэканструкцыю народнае гаспадаркі, поспехі індустрыялізацыі і калектывізацыі сельскай гаспадаркі, шляхі культурнае рэвалюцыі.

**ЧЫРВОНАЯ БЕЛАРУСЬ** знаёміць чытача з рэвалюцыйнымі падзеямі ўсяго сьвету, а таксама і з важнейшымі зьявішчамі сусьветнай эканомікі і культуры.

**ЧЫРВОНАЯ БЕЛАРУСЬ** зьмяшчае: апавяданьні, вершы, нарысы, падарожжы, фэльетоны, артыкулы з палітычнага, эканамічнага, культурнага і мастацкага жыцця, мастацкія навінкі, ілюстрацыі, рэпрадукцыі карцін выдатнейшых мастакоў, а таксама гумарэскі, пародыі, старонкі сатыры і гумару з адпаведнымі шаржамі і карыкатурамі.

**ЧЫРВОНАЯ БЕЛАРУСЬ** адлюстроўвае ўсё бягучае жыццё мастацтва як савецкага, так і сусьветнага, найбольш буйныя зьявішчы літаратуры, тэатру і кіно.

## ПАДПІСНАЯ ЦАНА на 1930 год

На год	На 6 м-цаў	На 3 м-цы	Ц А Н А А С О Б Н А Г А Н У М А Р У
3 р. —	1 р. 50 к.	— 75 к.	<b>15 к.</b>

**ПАДПІСКУ ПРЫМАЮЦЬ:** Бюро падпіскі БДВ (Менск, Ленінская, 19), Цэнтральная кнігарня БДВ, усе акруговыя аддзяленьні БДВ, кнігарні ЦРК, кіёскі контрагентства друку, Беларускае газэтнае бюро, усе паштовыя аддзяленьні, усе лістаносцы як у гарадох, так і ў вёсках, і асобы, якія маюць пасьведчаньні.

Час. „ЧЫРВОНАЯ БЕЛАРУСЬ“ прадаецца ўва ўсіх кнігарнях БДВ, ЦРК, кіёсках контрагентства друку і выд. „Правда“, чыгуначных і пашт. кіёсках, газэтаносцаў ува ўсіх гарадох і мястэчках БССР.